



Kunsill
tal-Unjoni Ewropea

Brussell, 24 ta' Frar 2017
(OR. en)

6575/17

Fajl Interistituzzjonali:
2017/0043 (COD)

PECHE 68
CODEC 248

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	24 ta' Frar 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2017) 97 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi pjan pluriennali għall-istokkijiet pelaġiċi ż-żgħar fil-Baħar Adrijatiku u għas-sajd li jisfrutta daww l-istokkijiet

Id-delegazzjonijiet għandhom isibu mehmuz id-dokument COM(2017) 97 final.

Mehmuz: COM(2017) 97 final



IL-KUMMISSJONI
EWROPEA

Brussell, 24.2.2017
COM(2017) 97 final

2017/0043 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi pjan pluriennali għall-istokkijiet pelaġiċi ż-żgħar fil-Baħar Adrijatiku u għas-sajd li jisfrutta daww l-istokkijiet

{SWD(2017) 63 final}
{SWD(2017) 64 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

- Ir-raġunijiet għall-proposta u l-għanijiet tagħha**

Is-subżona tal-Baħar Adrijatiku (is-subżoni ġeografiċi 17 u 18 tal-Kummissjoni Ġenerali għas-Sajd fil-Mediterran)¹ hija wahda importanti fil-Mediterran, u tirrappreżenta madwar terz tal-valur totali tal-ħatt l-art². L-ispeċijiet pelagiċi ż-żgħir (li jgħumu qrib wiċċ l-ilma) huma element importanti tas-sajd fil-Baħar Adrijatiku, u jirrappreżentaw dhul ekonomiku kbir għas-settur tas-sajd f'dak il-baċir tal-baħar. L-ispeċijiet pelagiċi ż-żgħir l-iktar imfittxija u prezzjużi fil-Baħar Adrijatiku huma l-inċova u s-sardin.

Il-qabdiet mis-sajd għall-ħut pelagiċi ż-żgħir huma kważi kollha tal-inċova u s-sardin³ u minn dawn l-iktar prezzjużi huma daww tal-inċova, li jixprunaw dan it-tip ta' sajd. Il-maġġoranza ta' dawn il-qabdiet isiru minn sajjieda Taljani u Kroati fil-parti tat-Tramuntana tal-Baħar Adrijatiku. L-uniku Stat Membru iehor involut f'dan it-tip ta' sajd huwa s-Slovenja, li s-sajjieda tiegħu jaqbdun inqas minn 1 % tal-qabdiet totali ta' dan it-tip ta' ħut, kif ukoll l-Albanija u l-Montenegro li s-sajjieda tagħhom ukoll jaqbdun parti żgħira biss minn dawn il-qabdiet³.

Bhalissa, diversi oqfsa legali jirregolaw is-sajd għall-ħut pelagiċi ż-żgħir fil-Baħar Adrijatiku fil-livell nazzjonali, tal-UE u internazzjonali. Il-Kroazja, l-Italja u s-Slovenja kollha adottaw pjanijiet ta' ġestjoni nazzjonali skont ir-Regolament tal-Kunsill (KE) Nru 1967/2006 tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran u li jemenda r-Regolament (KE) Nru 2847/93 u r-Regolament (KE) Nru 973/2001 u jhassar ir-Regolament (KE) Nru 1626/94⁴ ("ir-Regolament dwar il-Mediterran"), li jkopru l-bastimenti tas-sajd bit-tartarun tal-borża u l-bastimenti tat-tkarkir għall-ħut pelagiċi, li huwa l-irkaptu użat għas-sajd għall-ħut pelagiċi ż-żgħir. Fil-livell tal-UE, huwa permess ammont limitat ta' skartar tal-ħut skont pjan ta' tliet snin għall-iskartar tal-ħut⁵. Fil-livell internazzjonali, il-Kummissjoni Ġenerali għas-Sajd fil-Mediterran (il-GFCM) adottat pjan ta' ġestjoni⁶ u miżuri ta' emerġenza suċċessivi⁷.

¹ <http://www.fao.org/3/a-ax817e.pdf>.

² Id-dokument tal-2016 tal-Kummissjoni Ġenerali għas-Sajd fil-Mediterran dwar il-qagħda tas-sajd fil-Mediterran u fil-Baħar l-Iswed imsejjah "The State of Mediterranean and Black Sea Fisheries".

³ Id-dejta tal-istatistika tal-FAO dwar il-produzzjoni tal-qabdiet, li tnizzlet fl-10 ta' Mejju 2016.

⁴ Ir-Regolament tal-Kunsill (KE) Nru 1967/2006 tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran u li jemenda r-Regolament (KE) Nru 2847/93 u r-Regolament (KE) Nru 973/2001 u jhassar ir-Regolament (KE) Nru 1626/94 (ĠU L 36, 8.2.2007, p. 6).

⁵ Ir-Regolament ta' Delega tal-Kummissjoni (UE) Nru 1392/2014 tal-20 ta' Ottubru 2014 li jistabbilixxi pjan ta' rimi għal ċertu sajd ta' ħut pelagiċi żgħir fil-Baħar Mediterran (ĠU L 370, 30.12.2014, p. 21).

⁶ Ir-Rakkomandazzjoni GFCM/37/2013/1 dwar pjan pluriennali ta' ġestjoni għas-sajd għall-istokkijiet pelagiċi ż-żgħir fis-subżona ġeografika 17 tal-GFCM (il-Baħar Adrijatiku tat-Tramuntana) u dwar miżuri tranżitorji ta' konservazzjoni għas-sajd għall-istokkijiet pelagiċi ż-żgħir fis-subżona ġeografika 18 (il-Baħar Adrijatiku tan-Nofsinhar).

⁷ Ir-Rakkomandazzjoni GFCM/38/2014/1 li temenda r-Rakkomandazzjoni GFCM/37/2013/1 u dwar miżuri ta' prekawżjoni u ta' emerġenza għall-2015 għall-istokkijiet pelagiċi ż-żgħir fis-subżona ġeografika 17 tal-GFCM, ir-Rakkomandazzjoni GFCM/39/2015/1 li tistabbilixxi iktar miżuri ta' prekawżjoni u ta' emerġenza fl-2016 għall-istokkijiet pelagiċi ż-żgħir fil-Baħar Adrijatiku (is-subżoni ġeografiċi 17 u 18), u r-Rakkomandazzjoni GFCM/40/2016/3 li tistabbilixxi iktar miżuri ta' emerġenza

Minkejja dawn il-mizuri ta' ġestjoni, l-aktar parir xjentifiku riċenti jindika li s-sardin u l-inċova fil-Baħar Adrijatiku għadhom qed jiġu sfruttati żżejjed u li l-istokkijiet ta' dan it-tip ta' ħut x'aktarx li se jkomplu jonqsu. Is-sitwazzjoni qiegħda tmur għall-agħar hekk kif qed nitbiegħdu dejjem aktar mil-livelli sostenibbli tas-sajd u għadna 'l bogħod ferm mill-mira li nisfruttaw l-istokkijiet skont ir-rendiment massimu sostenibbli (l-MSY) sa mhux aktar tard mill-2020, kif stabbilit fir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE⁸ ("ir-Regolament Bażiku"). Skont l-iktar parir xjentifiku riċenti, il-qabdiet iridu jonqsu b'mod konsiderevoli biex jintlahqu livelli sostenibbli tas-sajd għaž-żewġ speċijiet⁹.

Il-qafas ta' ġestjoni eżistenti huwa bbażat b'mod ewlieni fuq il-limitazzjoni tal-isforz tas-sajd u tal-kapaċità tas-sajd, flimkien ma' diversi mizuri addizzjonali bħal, pereżempju, l-gheluq ġeotemporal tas-sajd u d-daqsijiet minimi għall-ħatt l-art. Madankollu, il-mizuri eżatti jvarjaw mil-lat ġeografiku (bejn it-tliet Stati Membri u fl-ilmijiet internazzjonali) u nbidlu wkoll diversi drabi f'dawn l-aħħar snin. Pereżempju, il-perjodi ta' għeluq tas-sajd (perjodi li fihom is-sajd ma jkunx permess) huma differenti fit-tliet Stati Membri tal-Adrijatiku u nbidlu wkoll kull sena f'dawn l-aħħar hames snin. Dan il-qafas ta' ġestjoni kumpless li qed jevolvi l-hin kollu jagħmilha aktar diffiċli biex l-industrija tas-sajd tibqa' tkun taf ir-regoli fis-seħħ attwalment u, għaldaqstant, biex timplimentahom. Anke l-fatt li jkollok stokk wieħed li jkun ġestit b'regoli differenti fiż-żoni differenti fejn ikun mifruż mhux daqshekk effettiv. Pereżempju, l-gheluq ta' zona waħda għas-sajd skont ir-regoli nazzjonali ta' xi Stat Membru partikulari jista' jwassal sempliċiment biex l-isforz tas-sajd jiċċaqlaq u jibda jsir minn parti oħra tal-Baħar Adrijatiku fejn ikun jinsab l-istokk u fejn ikun permess is-sajd f'dak iż-żmien.

Mill-evalwazzjonijiet tal-qafas ta' ġestjoni eżistenti ħareġ li dan mhuwiex effikaċi u li mhuwiex biżżejjed biex jiġi żgurat li l-istokkijiet jibdew jiġu mistada b'mod sostenibbli sal-2020. Il-Kumitat Xjentifiku, Tekniku u Ekonomiku għas-Sajd (l-STEFCF)¹⁰ tal-UE ta parir li l-manigġers iqisu l-użu ta' restrizzjonijiet fuq il-qabdiet (jew fuq il-ħatt l-art) bħala għodda ta' ġestjoni aktar effettiva għall-ispeċijiet pelagiċi ż-żgħar^{11,12}. Għall-istokkijiet pelagiċi ż-żgħar, li jingabru fi għejjeb (li jingħaqdu flimkien fi għejjeb kumpatti), ġestjoni abbażi tal-isforz titqies li hija aktar riskjuża. Pereżempju, anke jekk l-isforz jitnaqqas b'20 %, dan mhux bilfors ifisser li se jkun hemm tnaqqis ta' 20 % fil-qabdiet jew fil-mortalità mis-sajd. Jekk bastiment jiltaqa' ma għliba ħut pelagiċu żgħir, dan ikun jista' jaqbad kwantità kbira minnha f'qasir

fl-2017 u fl-2018 għall-istokkijiet pelagiċi ż-żgħar fil-Baħar Adrijatiku (is-subżoni ġeografiċi 17 u 18) kollha jinsabu fis-sit web li ġej: <http://www.fao.org/gfcm/decisions/en/>.

⁸ ĠUL 354, 28.12.2013, p. 22.

⁹ Id-dokument tal-2015 tal-Kumitat Xjentifiku, Tekniku u Ekonomiku għas-Sajd dwar l-istokkijiet pelagiċi ż-żgħar fil-Baħar Adrijatiku u l-valutazzjonijiet tal-Mediterran imsejjah "STEFCF (2015) – Small pelagic stocks in the Adriatic Sea. Mediterranean assessments part 1 (STEFCF-15-14)" ippubblikat mill-Uffiċċju tal-Pubblikazzjonijiet tal-Unjoni Ewropea fil-Lussemburgu bin-numru EUR 27492 EN, JRC 97707, li fih 52 paġna.

¹⁰ Id-Deċiżjoni tal-Kummissjoni 2005/629/KE tas-26 ta' Awwissu 2005 li tistabbilixxi Kumitat Xjentifiku, Tekniku u Ekonomiku għas-Sajd [traduzzjoni mhix uffiċjali].

¹¹ Id-dokument tal-Kumitat Xjentifiku, Tekniku u Ekonomiku għas-Sajd dwar il-valutazzjoni tal-istokkijiet tal-ħut fil-Baħar Mediterran imsejjah "Scientific, Technical and Economic Committee for Fisheries (STEFCF) Assessment of Mediterranean Sea stocks - part 2 (STEFCF-11-14)".

¹² Ir-rapport tal-2016 tal-51 Laqgħa Plenarja tal-Kumitat Xjentifiku, Tekniku u Ekonomiku għas-Sajd imsejjah "Scientific, Technical and Economic Committee for Fisheries (STEFCF) – 51st Plenary Meeting Report (PLEN-16-01)" ippubblikat mill-Uffiċċju tal-Pubblikazzjonijiet tal-Unjoni Ewropea fil-Lussemburgu bin-numru EUR 27917 EN, JRC 101442, li fih 95 paġna.

żmien. Mill-banda l-oħra, jekk jitnaqqsu l-qabdiet, dan ifisser mill-ewwel tnaqqis ekwivalenti fil-mortalità mis-sajd.

Din il-proposta tindirizza l-problema tal-isfruttament żejjed tal-istokkijiet pelagiċi ż-żgħar minhabba sajd mhux sostenibbli u governanza li mhijiex effettiva. L-għan ewlieni tal-pjan pluriennali huwa li l-istokkijiet u s-settur tas-sajd jerġghu lura għal stat b'saħħtu billi jiġi żgurat li s-sajd isir sostenibbli. Dan se jiżgura li s-settur tas-sajd ikun jista' jibqa' jiddependi fuq din ir-riżorsa fuq medda twila taż-żmien. Il-pjan pluriennali se jiffaċilita wkoll l-introduzzjoni tal-obbligu tal-hatt l-art billi jipprovdi l-bażi għal derogi f'ċerti sitwazzjonijiet limitati. It-twaqqif ta' pjan pluriennali se jippermetti wkoll li tintuża r-reġjonalizzazzjoni, li permezz tagħha l-Istati Membri ta' madwar il-baċiri tal-baħar ikunu involuti fil-ħolqien u fit-tfassil tar-regoli tal-ġestjoni għall-partijiet interessati. L-idea hi li tizzied ir-responsabbiltà tal-operaturi tas-settur tas-sajd fil-konfront ta' dawn ir-regoli u li jiżdied l-infurzar tagħhom u, fl-aħħar mill-aħħar, li dawn isiru iktar effiċjenti. Dan se jhaffef ukoll il-proċess tat-tehid tad-deċiżjonijiet, u se jagħmluh aktar effettiv u wiehed li joffri tveġiba għal ċirkustanzi li qed jevolvu, u se jqarrbuh lejn il-partijiet interessati f'każijiet fejn ikunu qed jiġu diskussi kwistjonijiet ta' natura teknika hafna.

Pjan pluriennali se jkun jinkludi l-mortalitajiet mis-sajd fil-mira mogħtija f'meded għal kull stokk, meta dawn ikunu disponibbli, li se jservu bħala l-bażi għall-iffissar tal-limiti annwali tal-qbid għal daww l-istokkijiet. Barra minn hekk, il-pjan pluriennali se jkun fih miżuri ta' salvagwardja li jagħtu qafas biex jerġghu jiżdiedu l-livelli tal-istokkijiet meta dawn jaqgħu taħt il-limiti bijoloġiċi sikuri.

Il-pjan pluriennali se japplika għall-bastimenti kollha tas-sajd tal-UE, irrISPettivament mill-partecipazzjoni globali tagħhom fis-sajd fil-Baħar Adrijatiku (fl-ilmijiet tal-UE u fl-ilmijiet internazzjonali). Dan huwa f'konformità mar-regoli tal-politika komuni tas-sajd (il-PKS) u f'konformità mal-effett tal-bastimenti fuq l-istokkijiet tal-ħut ikkonċernati.

Id-dispożizzjonijiet li ġejjin tar-Regolament (UE) Nru 1380/2013 ("ir-Regolament Bażiku") huma rilevanti għall-pjan pluriennali:

- L-Artikoli 9 u 10 tar-Regolament Bażiku fihom dispożizzjonijiet dwar **l-oġġettivi tal-pjanijiet pluriennali u l-kontenut tagħhom**. Skont l-Artikolu 10 tar-Regolament Bażiku, il-pjanijiet pluriennali għandu jkun fihom **miri** kwantifikabbli. Dawn il-miri għandhom ikunu ssupplimentati b'**dispożizzjonijiet ta' salvagwardja** marbutin ma' **punti ta' referenza dwar il-konservazzjoni** li jiskattawhom.
- Skont l-Artikolu 15 tar-Regolament Bażiku, **l-obbligu tal-hatt l-art** ilu japplika sa mill-1 ta' Jannar 2015 għas-sajd pelagiċi ż-żgħir, jiġifieri għas-sajd għall-kavalli, għall-aringi, għas-sawrell, għall-istokkafixx, għall-pixxitrumbetta, għall-inċova, għall-argentina, għas-sardin u għal-laċċa l-kaħla, isir fejn isir fl-ilmijiet tal-UE. Skont l-Artikolu 15(5) tar-Regolament Bażiku, id-dettalji tal-implimentazzjoni tal-obbligu tal-hatt l-art iridu jkun speċifikati fil-pjanijiet pluriennali, inklużi d-dettalji li ġejjin:
 - (a) dispożizzjonijiet speċifiċi dwar is-sajd jew l-ispeċijiet koperti mill-obbligu ta' hatt l-art;
 - (b) l-ispeċifikazzjoni ta' eżenzjonijiet għall-obbligu ta' hatt l-art;
 - (c) dispożizzjonijiet għal eżenzjonijiet *de minimis* ta' mhux aktar minn 5 % tal-qabdiet annwali totali tal-ispeċijiet kollha suġġetti għall-obbligu ta' hatt l-art,

biex jiġu evitati spejjeż sproporzjonati tal-manipulazzjoni ta' qabdiet mhux mixtieqa.

- Skont l-Artikolu 18 tar-Regolament Bażiku, l-Istati Membri li jkollhom interess ta' ġestjoni dirett jistgħu jipprezentaw **rakkomandazzjonijiet konġunti** għal ċerti miżuri li jridu jiġu adottati, f'każijiet fejn il-Kummissjoni tkun inghatat is-setgħa li tadotta atti delegati jew atti ta' implimentazzjoni biex jinkisbu l-għanijiet stabbiliti fil-pjan pluriennali.

Il-pjan pluriennali fih ukoll **dispożizzjonijiet** speċifiċi **ta' kontroll** maħsubin biex jadattaw għall-kuntest speċifiku tas-sajd għall-hut pelagiku ż-żgħir fil-Baħar Adrijatiku l-miżuri ġenerali ta' kontroll stabbiliti fir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006¹³, li jipprevedi l-qafas legiżlattiv ta' kontroll, spezzjoni u infurzar biex tkun żgurata l-konformità mar-regoli tal-PKS. Id-dispożizzjonijiet rilevanti tar-Regolament tal-Kunsill (KE) Nru 1224/2009 huma dawn li ġejjin:

- Skont l-Artikolu 9, bastiment tas-sajd li b'kollox ikun twil 12-il metru jew aktar għandu jkollu installat abbord tagħmir li jiffunzjona għalkollox li jippermetti lil dak il-bastiment **jiġi awtomatikament rilevati u identifikati permezz tas-Sistema ta' Monitoraġġ tal-Bastimenti** billi jittrażmetti dejta tal-pożizzjoni f'intervalli regolari. Huwa għandu jippermetti wkoll liċ-Ċentru ta' Monitoraġġ tas-Sajd tal-Istat Membru tal-bandiera jiehdu d-dettalji tiegħu.
- Skont l-Artikolu 15, il-kaptani ta' bastimenti tas-sajd tal-UE li b'kollox ikunu twal 12-il metru jew aktar għandhom **jużaw ġurnali elettronici ta' abbord** u għandhom jibagħtuhom permezz ta' mezzi elettronici lill-awtorità kompetenti tal-Istat Membru tal-bandiera mill-inqas darba kuljum.
- Skont l-Artikolu 17, il-kaptani ta' bastimenti tas-sajd tal-UE li b'kollox ikunu twal 12-il metru jew aktar u li huma impenjati f'sajd għal stokkijiet li huma koperti minn pjan pluriennali, u li għandhom l-obbligu li jirreġistraw b'mod elettroniku d-dejta tal-ġurnal ta' abbord dwar is-sajd, għandhom jinnotifikaw lill-awtoritajiet kompetenti tal-Istat Membru tal-bandiera tagħhom sett ta' informazzjoni dwar il-bastiment u dwar il-qabdiet mill-inqas erba' sigħat qabel il-hin mistenni tal-wasla fil-port.
- Jista' jkun xieraq li dawn id-dispożizzjonijiet jiġu adattati għan-natura speċifika ta' ċertu tip ta' sajd partikulari permezz ta' pjan pluriennali.

¹³

Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

- F'konformità mal-Artikolu 43, pjan pluriennali jista' jistabbilixxi limiti massimi li, jekk jinqabzu, il-qabdiet tal-istokkijiet ikunu jridu jinhattu l-art f'**portijiet deżinjati**.

It-Taqsima 5 tagħti ħarsa generali lejn id-dispożizzjonijiet speċifiċi tal-pjan pluriennali.

- **Il-konsistenza mad-dispożizzjonijiet eżistenti tal-politika fil-qasam tal-politika**

Ir-Regolament (UE) Nru 1380/2013 tal-Parlament Ewropew u tal-Kunsill jistabbilixxi l-qafas ġenerali għall-PKS u jidentifika s-sitwazzjonijiet li fihom il-Parlament Ewropew u l-Kunsill iridu jadottaw pjanijiet pluriennali.

Din il-proposta dwar pjan pluriennali għall-ispeċijiet pelagiċi ż-żgħar fil-Baħar Adrijatiku ssegwi l-istess approċċ biex tistabbilixxi l-għanijiet, il-miri u s-salvagwardji tal-pjan pluriennali u biex timplimenta l-obbligu tal-hatt l-art bhal dak segwit fir-Regolament (UE) 2016/1139 tal-Parlament Ewropew u tal-Kunsill tas-6 ta' Lulju 2016 li jistabbilixxi pjan pluriennali għall-istokkijiet tal-merluzz, l-aringi u l-laċċ ikħal fil-Baħar Baltiku u s-sajd li jisfrutta daww l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007¹⁴ li ġie adottat dan l-aħħar.

Ir-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' riżorsi tas-sajd permezz ta' miżuri tekniċi għall-protezzjoni ta' żgħar ta' organiżmi tal-baħar¹⁵ jiddeskrivi miżuri tekniċi ta' konservazzjoni, jiġifieri r-regoli dwar il-kompożizzjoni tal-qabdiet, id-daqs minimu tal-malja, id-daqs minimu tal-hatt l-art, iż-żoni magħluqa u l-istaġuni magħluqa għal ċertu tip ta' sajd. Bhalissa dan qed jiġi rieżaminat u se jinbidel jekk tiġi adottata l-proposta tal-Kummissjoni għal Regolament tal-Parlament Ewropew u tal-Kunsill dwar il-konservazzjoni ta' riżorsi tas-sajd u l-protezzjoni ta' ekosistemi tal-baħar permezz ta' miżuri tekniċi¹⁶. Din il-proposta se tippermetti lill-Istati Membri jemendaw il-miżuri tekniċi permezz tal-proċess ta' reġjonalizzazzjoni.

- **Il-konsistenza ma' politiki oħrajn tal-Unjoni**

Din il-proposta u l-għanijiet tagħha huma konsistenti mal-politiki tal-Unjoni Ewropea, b'mod partikulari mal-politiki ambjentali, bhal dik tad-**Direttiva Kwadru dwar l-Istrateġija Marina**¹⁷ u l-għanijiet tagħha li jintlaħaq status ambjentali tajjeb għall-ilmijiet marini tal-UE sal-2020.

2. IL-BAŽI ĠURIDIKA, IS-SUSSIDJARJETÀ U L-PROPORZJONALITÀ

- **Il-bażi ġuridika**

¹⁴ Ir-Regolament (UE) 2016/1139 tal-Parlament Ewropew u tal-Kunsill tas-6 ta' Lulju 2016 li jistabbilixxi pjan pluriennali għall-istokkijiet tal-merluzz, l-aringi u l-laċċ ikħal fil-Baħar Baltiku u s-sajd li jisfrutta daww l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007 (ĠU L 191, 15.7.2016, p. 1).

¹⁵ Ir-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' riżorsi tas-sajd permezz ta' miżuri tekniċi għall-protezzjoni ta' żgħar ta' organiżmi tal-baħar (ĠU L 125, 27.4.1998, p. 1).

¹⁶ COM(2016) 134 final - 2016/0074(COD).

¹⁷ Id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva Kwadru dwar l-Istrateġija Marina) (ĠU L 164, 25.6.2008, p. 19).

Il-bażi ġuridika ta' din il-proposta hija l-Artikolu 43(2) tat-Trattat dwar il-Funzjonament tal-Unjoni Ewropea.

- **Il-prinċipju tas-sussidjarjetà**

Id-dispożizzjonijiet tal-proposta għandhom x'jaqsmu mal-konservazzjoni tar-riżorsi bijoloġiċi tal-baħar u huma miżuri li jidhlu fil-kompetenza esklużiva tal-Unjoni. Din il-proposta tħares il-prinċipju tas-sussidjarjetà u tissodisfa r-rekwiżiti tiegħu. Kemm l-istokkijiet tal-inċova u tas-sardin u kemm il-bastimenti tas-sajd ikkonċernati jgħaddu b'mod hieles minn naħa għall-oħra tal-fruntieri internazzjonali, u b'hekk azzjoni fil-livell tal-Istati Membri biss x'aktarx li mhix se tkun effettiva biex jintlaħqu l-għanijiet mixtieqa. Sabiex il-miżuri jkunu effettivi, dawn għandhom jiġu implimentati b'mod ikkoordinat u għandhom ikunu japplikaw għaż-żona kollha fejn jinsab l-istokk u għall-flotot kollha kkonċernati.

- **Il-prinċipju tal-proporzjonalità**

Il-miżuri proposti huma konformi mal-prinċipju tal-proporzjonalità billi huma xierqa u meħtieġa, filwaqt li ma hemm l-ebda miżura inqas restrittiva oħra disponibbli biex jintlaħqu l-għanijiet mixtieqa tal-politika. B'mod ġenerali, il-partijiet interessati kkonsultati jaqblu li l-qafas leġislattiv attwali, li jikkonsisti f'leġislazzjoni nazzjonali, fi pjan tal-UE għall-iskartar tal-ħut u f'miżuri adottati mill-Kummissjoni Ġenerali għas-Sajd fil-Mediterran, mhumie x bizżejjed biex jintlaħqu l-għanijiet ta' sostenibbiltà tal-PKS.

- **L-għażla tal-istrument**

L-istrument propost huwa Regolament tal-Parlament Ewropew u tal-Kunsill.

3. IR-RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

Huma u jithejjew din il-proposta u l-valutazzjoni tal-impatt li takkumpanjaha, saru konsultazzjonijiet f'livelli differenti fosthom mal-partijiet interessati, max-xjenzati, ma' ċittadini individwali, mal-amministrazzjonijiet pubbliċi u mad-dipartimenti rilevanti tal-Kummissjoni.

- **Il-konsultazzjonijiet mal-partijiet interessati**

Il-partijiet interessati ġew ikkonsultati b'mod immirat u b'mod partikulari permezz ta' konsultazzjoni mal-**Kunsill Konsultattiv tal-Baħar Mediterran** (il-MEDAC)¹⁸, li huwa l-aktar organizzazzjoni rappreżentattiva tal-partijiet interessati fil-qasam tas-sajd fil-Mediterran. Il-MEDAC jirrappreżenta l-partijiet kollha kkonċernati minn din il-proposta. Dawn jinkludu s-settur tas-sajd, inkluż is-sajd fuq skala żgħira, is-settur tal-ipproċessar, it-trejdjunjins u gruppi ta' interess oħrajn bħall-organizzazzjonijiet ambjentali, il-gruppi tal-konsumaturi u l-assoċjazzjonijiet tas-sajd sportiv jew rikreattiv li jaħdmu fiż-żona tal-Mediterran skont il-PKS.

Mill-2014 il-MEDAC waqqaf grupp ta' hidma ddedikat speċifikament għall-iżvilupp tal-pjan pluriennali għall-ispeċijiet pelagiċi ż-żgħar fil-Baħar Adrijatiku. Il-grupp ta' hidma ltaqa' sitt

¹⁸ <http://www.med-ac.eu/>.

darbiet, u f'dawn il-laqqhat hađu sehem rappreżentanti tad-Direttorat Ġenerali għall-Affarijiet Marittimi u s-Sajd (id-DĠ Affarijiet Marittimi u Sajd) tal-Kummissjoni, rappreżentanti tal-Aġenzija Ewropea għall-Kontroll tas-Sajd, rappreżentanti tal-komunità tar-riċerka xjentifika, rappreżentanti tal-industrija u rappreżentanti tal-amministrazzjonijiet tas-sajd tal-Istati Membri¹⁹. F'Marzu tal-2016, il-MEDAC adotta parir dwar il-pjan pluriennali għall-ispeċijiet pelagiċi ż-żgħir fil-Baħar Adrijatiku tat-Tramuntana²⁰. Xi wħud mill-miżuri li rrakkomanda l-MEDAC iddaħħlu f'din il-proposta, jiġifieri li jiġi estiż l-użu tal-ġurnali elettronici ta' abbord u tas-sistemi elettronici sabiex tiġi mmonitorjata l-pożizzjoni tal-bastimenti u li jiddaħħlu l-miżuri meħtieġa biex jiġi implimentat l-obbligu tal-hatt l-art.

Fit-18 ta' Settembru 2015, il-Kummissjoni organizzat ukoll **seminar xjentifiku u tekniku dwar is-sajd għall-ħut pelagiċi ż-żgħir fil-Baħar Adrijatiku** li laqqa' flimkien lix-xjenzati, lill-MEDAC u lill-amministrazzjonijiet tas-sajd tal-Istati Membri. Kien hemm qbil ġenerali li l-inċova u s-sardin huma sfruttati żżejjed u li wasal iż-żmien li tittiehed azzjoni dwar dan.

Wara dan is-seminar, fil-21 sal-25 ta' Settembru 2015 saret **sessjoni ta' hidma dwar l-implimentazzjoni tar-rendiment massimu sostenibbli (l-MSY) fid-diversi studji tal-każijiet, fosthom għall-istokkijiet pelagiċi ż-żgħir fil-Baħar Adrijatiku**. Din is-sessjoni ta' hidma ġiet organizzata fil-kuntest ta' proġett iffinanzjat mill-Kummissjoni dwar ix-xenarji ta' ġestjoni għat-thejjija tal-pjanijiet pluriennali ta' ġestjoni għall-Mediterran u għall-Baħar l-Iswed. Din il-laqgħa ppermettiet lil atturi differenti (il-Kummissjoni, il-MEDAC, esperti indipendenti u konsulenti li qed iwettqu l-proġett) jiddiskutu u jaqblu dwar il-possibbiltajiet differenti ta' ġestjoni, il-kriterji u x-xenarji pplanati biex jintlaħaq l-F_{MSY} fil-kuntest ta' dan il-proġett.

Il-partijiet interessati involuti fis-sajd fil-Mediterran (fosthom l-awtoritajiet ta' tmien Stati Membri, l-istituti tar-riċerka minn tmien Stati Membri, hames NGOs, rappreżentanti tal-industrija minn tmien Stati Membri, il-MEDAC u l-STEFCF) ġew ikkonsultati fil-kuntest tal-**istudju ta' evalwazzjoni retrospettiva tar-Regolament dwar il-Mediterran**²¹, li kien jinkludi studju ta' każ speċifiku dwar l-ispeċijiet pelagiċi ż-żgħir fil-Baħar Adrijatiku. Permezz ta' din il-konsultazzjoni nġatat informazzjoni rilevanti dwar id-definizzjoni tal-problema u l-effettività tal-qafas attwali. Fil-maġġoranza kbira tagħhom, il-partijiet interessati qablu li l-istokkijiet tal-ħut fil-Mediterran kienu sfruttati żżejjed b'mod serju, u l-maġġoranza ta' dawh li wiegħbu f'kull kategorija tal-partijiet interessati stqarrew li s'issa ma kien seħħ l-ebda titjib fl-istat tal-istokk li seta' jiġi osservat. Problema ewlenija oħra identifikata kienet tinkludi tħassib dwar is-sostenibbiltà soċjoekonomika tas-sajd fil-Mediterran fil-ġejjieni.

Barra minn hekk, bejn it-22 ta' Mejju 2015 u l-11 ta' Settembru 2015 saret **konsultazzjoni pubblika** wiesgħa u **bbażata fuq l-internet** dwar is-sajd għall-ħut pelagiċi ż-żgħir fil-Baħar Adrijatiku tat-Tramuntana²². B'kolloxx waslu 15-il kumment iddettaljat mingħand l-Istati

¹⁹ Dawn saru fit-8 ta' Ottubru 2014 fi Split (fil-Kroazja), fl-20 ta' Novembru 2014 f'Ruma (fl-Italja), fil-11 ta' Marzu 2015 f'Ruma (fl-Italja), fit-23 ta' April 2015 f'Marseille (fi Franza), fil-11 ta' Ġunju 2015 f'Madrid (fi Spanja) u fis-17 ta' Frar 2016 f'Ruma (fl-Italja).

²⁰ Id-dokument ippubblikat mill-MEDAC fl-2016 imsejjah "MEDAC Advice on LTMP for Small Pelagics in GSA 17 (Northern Adriatic)" tal-11 ta' Marzu 2016 (Prot. 94/2016).

²¹ Ir-rapport finali ta' Wakeford *et al.* tal-2016 imsejjah "retrospective evaluation study of the Mediterranean Sea Regulation. Final report" ippubblikat f'Lulju tal-2016, li jinsab fis-sit elettroniku li ġej: https://ec.europa.eu/fisheries/documentation/studies_mt.

²² http://ec.europa.eu/dgs/maritimeaffairs_fisheries/consultations/northern-adriatic-multiannual/index_mt.htm - Din il-konsultazzjoni pubblika kienet tkopri biss il-Baħar

Membri, il-MEDAC, ir-rappreżentanti tal-industrija, l-NGOs u ċ-ċittadini privati. Il-konkluzjonijiet ewlenin kienu dawn li ġejjin:

- Hafna mill-kontributuri qablu li hemm bżonn ta' pjan pluriennali tal-UE minhabba li l-qafas legali attwali ma jqisx l-ispeċifità jiet tas-sajd f'dan ir-regjun u ma jimplimentax bis-shih il-PKS, b'mod partikulari l-prinċipju tar-reġjonalizzazzjoni.
 - Hu meqjus li l-qafas attwali huwa kumpless wisq.
 - L-intervent tal-UE għandu jkun limitat għall-orjentament tal-ghanijiet u għall-istabbiliment tagħhom.
 - Għandhom jitqiesu l-interazzjonijiet bejn is-sajd u l-fatturi ambjentali.
 - Il-miżuri għandhom jikkonċernaw biss lill-ispeċijiet fil-mira.
 - Il-miżuri tekniċi u l-miżuri addizzjonali dwar l-obbligu ta' hatt l-art għandhom jiġu adottati permezz tar-reġjonalizzazzjoni u mhux jiġu ffissati fil-pjan pluriennali.
 - Il-miżuri tekniċi għandhom jiffukaw fuq l-gheluq ġeotemporal i tas-sajd iktar milli fuq iż-żidiet fis-selettività abbażi tad-daqs tal-malja tax-xbieki.
 - Il-pjan pluriennali għandu jkollu approċċ adattabbli u għandu jkun fi proporzjon mas-sehem tal-qabdiet mill-flotot differenti kkonċernati.
- **Il-ġbir u l-użu tal-gharfien esperti**

Minbarra x-xogħol ta' konsultazzjoni pubblika deskritt hawn fuq u l-istudju ta' evalwazzjoni retrospettiva deskritt fit-taqsimha li jmiss, din il-proposta tissejjes fuq diversi studji ewlenin.

Fl-2014, il-Kummissjoni tat kuntratt għal studju dwar għarfien akbar tal-aspetti soċjoekonomiċi ewlenin marbutin mat-tipi ta' sajd l-iktar importanti li jsiru fil-Baħar Adrijatiku, intitolat "Improved knowledge of the main socio-economic aspects related to the most important fisheries in the Adriatic Sea". L-ghan tal-istudju kien li jidentifika t-tipi ta' sajd ewlenin li jsiru fil-Baħar Adrijatiku, li jiddeskrivi l-istat tal-valutazzjonijiet tal-istokkijiet u l-pariri xjentifiċi għall-istokkijiet rilevanti u li jipprovdi informazzjoni soċjoekonomika

Adrijatiku tat-Tramuntana minhabba li din hija ż-żona fejn isir il-biċċa l-kbira tas-sajd għall-ispeċijiet pelagiċi ż-żgħar u minhabba li fil-bidu l-Kummissjoni kienet qed tikkunsidra li tressaq proposta għal pjan pluriennali għall-Baħar Adrijatiku tat-Tramuntana qabel ma ddeċidiet li twessa' kemm kemm il-kamp ta' applikazzjoni tiegħu biex dan ikun ikopri l-Baħar Adrijatiku kollu. Gie deċiż li l-kamp ta' applikazzjoni jitwessa' b'dan il-mod sabiex tkun koperta ż-żona kollha fejn jinsab l-istokk u sabiex jiġu evitati l-ispejjeż sproporzjonati li jkun hemm bżonn biex jiġi żviluppat pjan pluriennali separat għall-Baħar Adrijatiku tan-Nofsinhar biss fil-ġejjieni minhabba li dan is-sajd huwa wiehed minimu (6 % mill-inċova u s-sardin li nqabdu fil-Baħar Adrijatiku fl-2013 inhattew l-art fil-Baħar Adrijatiku tan-Nofsinhar, u hafna minn dawn fil-verità nqabdu fil-Baħar Adrijatiku tat-Tramuntana. Is-sehem ta' hatt l-art fil-Baħar Adrijatiku tan-Nofsinhar ilu jonqos b'mod kostanti mill-2008).

dwar it-tipi ta' sajd differenti li jsiru mis-sajjieda tal-pajjiżi li jmissu mal-Baħar Adrijatiku. Dan l-istudju tlesta fl-2015²³.

Studju ieħor tnieda mid-Direttorat Ġenerali għall-Affarijiet Marittimi u s-Sajd fl-2014 biex jivvaluta x-xenarji speċifiċi ta' ġestjoni għall-pjanijiet pluriennali skont l-għanijiet tal-PKS²⁴. Dan l-istudju ppreveda erba' studji tal-każijiet, u wieħed minnhom kellu x'jaqsam mas-sajd għall-ħut pelagiku ż-żgħir fil-Baħar Adrijatiku. L-istudju mbagħad uża l-immudellar bijoekonomiku sabiex jivvaluta l-impatti ambjentali, soċjali u ekonomiċi tax-xenarji differenti fuq is-segmenti differenti tal-flotta.

- **L-evalwazzjonijiet *ex post*/il-kontrolli tal-idoneità tal-leġislazzjoni eżistenti**

Studju dwar **l-evalwazzjoni retrospettiva tar-Regolament dwar il-Mediterran**²¹ sab li, minkejja li qed jiġu implimentati bosta miżuri skont dan ir-Regolament, ir-Regolament dwar il-Mediterran jidher li mhux qed jilhaq il-biċċa l-kbira tal-għanijiet tiegħu fir-regjun tal-Baħar Adrijatiku tat-Tramuntana jew li r-riżultati dwar l-effettività tiegħu mhumieks konkluzivi minhabba li ma hemmx biżżejjed evidenza ta' sostenn. Pereżempju, l-awtoritajiet nazzjonali kollha li ġew ikkonsultati fil-kuntest ta' dan l-istudju fitt li xejn innutaw tnaqqis fl-isforzi tas-sajd fir-regjun tal-Baħar Adrijatiku tat-Tramuntana jew ma nnutaw l-ebda tnaqqis f'dawn l-isforzi u r-Regolament dwar il-Mediterran kellu impatt limitat fuq l-għadd ta' bastimenti fl-Italja u fil-Kroazja u fuq l-impjiegi fihom.

L-STEFCF **analizza l-pjanijiet ta' ġestjoni nazzjonali** li l-Istati Membri adottaw skont ir-Regolament dwar il-Mediterran²⁵ abbażi ta' studju apposta²⁶. L-STEFCF ikkonkluda li bil-pjanijiet ta' ġestjoni nazzjonali eżistenti t-tnaqqis fil-qabdiet **mhux biżżejjed biex jintlahqu livelli sostenibbli tas-sajd sal-2020**. Għalhekk, l-STEFCF iqis li, sakemm ma jinbidlux il-pjanijiet ta' ġestjoni nazzjonali, x'aktarx li l-għanijiet tal-PKS mhux se jintlahqu.

Għall-miżuri internazzjonali implimentati skont il-Kummissjoni Ġenerali għas-Sajd fil-Mediterran (il-GFCM), fl-2015 il-GFCM għamlet **valutazzjoni bijoekonomika tal-miżuri ta' ġestjoni** għas-sajd għall-inċova u għas-sardin fil-Baħar Adrijatiku²⁷. Is-simulazzjonijiet juru li l-mortalitajiet attwali mis-sajd²⁸ huma għoljin wisq, inkluż fil-kuntest tal-miżuri ta'

²³ L-istudju ta' Lembo *et al.* tal-2015 imsejjah "Improved knowledge of the main socio-economic aspects related to the most important fisheries in the Adriatic Sea (SEDAF)", li sar skont il-kuntratt speċifiku numru 10 li ngħata fil-kuntest tal-Kuntratt qafas tal-MAREA u li jinsab fis-sit elettroniku li ġej: https://ec.europa.eu/fisheries/documentation/studies_mt.

²⁴ L-istudju ta' Spedicato *et al.* tal-2016 imsejjah "Study on the evaluation of specific management scenarios for the preparation of multi-annual management plans in the Mediterranean and the Black Sea", li sar skont is-sejha bir-referenza MARE/2014/27 u li jinsab fis-sit elettroniku li ġej: https://ec.europa.eu/fisheries/documentation/studies_mt.

²⁵ Ara r-rapport tad-49 Laqgħa Plenarja tal-Kumitat Xjentifiku, Tekniku u Ekonomiku għas-Sajd li saret bejn is-6 u l-10 ta' Lulju 2015 f'Varese, imsejjah "Scientific, Technical and Economic Committee for Fisheries – 49th plenary meeting report (PLEN-15-02)".

²⁶ Ir-rapport rivedut tat-8 ta' Awwissu 2014 tal-kompitu numru 4 - parir xjentifiku *ad hoc* biex tiġi appoġġata l-implimentazzjoni tal-politika komuni tas-sajd, li sar skont il-kuntratt speċifiku numru 9 tal-kuntratt qafas dwar l-evalwazzjoni tar-riżorsi tas-sajd fil-Mediterran u l-pariri dwarhom, il-MAREA, imsejjah "Scientific advice on the conformity of management plans with the requirements of the Common Fisheries Policy in the Mediterranean Sea" (jiġifieri parir xjentifiku dwar il-konformità tal-pjanijiet ta' ġestjoni mar-rekwiziti tal-politika komuni tas-sajd fil-Baħar Mediterran).

²⁷ Ir-rapport tal-2016 tal-GFCM tas-sessjoni ta' ħidma dwar il-valutazzjoni bijoekonomika tal-miżuri ta' ġestjoni (WKMSE) li saret bejn l-1 u t-3 ta' Frar 2016.

²⁸ Ikkalkulati billi tqieset il-medja tal-mortalità mis-sajd għall-2012, l-2013 u l-2014.

emergenza li adottat il-GFCM. Jekk jitkomplew, l-istokkijiet tas-sardin u tal-inċova se jibqgħu me jkunux f'limiti bijoloġiċi sikuri jew saħansitra jikkrollaw bejn l-2020 u l-2030.

- **Il-valutazzjoni tal-impatt**

Il-valutazzjoni tal-impatt għall-pjan pluriennali għall-ispeċijiet pelagiċi ż-żgħar fil-Baħar Adrijatiku saret fil-kuntest tal-PKS il-ġdida u tal-abbozzar mill-ġdid tar-regolamenti dwar il-miżuri tekniċi. Għalhekk, il-valutazzjonijiet tal-impatt li ġejjin huma rilevanti għal din il-proposta:

- ir-riforma tal-PKS²⁹;
- l-impatti tal-introduzzjoni tal-obbligu tal-ħatt l-art^{30,31};
- id-dimensjonijiet soċjoekonomiċi tal-PKS³²;
- l-iżvilupp ta' regolament ġdid dwar il-miżuri tekniċi³³.

Barra minn hekk, saret valutazzjoni tal-impatt dwar din il-proposta legali biex jiġi stabbilit pjan pluriennali għall-istokkijiet pelagiċi ż-żgħar u għas-sajd tagħhom fil-Baħar Adrijatiku.

L-għażliet tal-politika li tqiesu f'din il-valutazzjoni tal-impatt kienu dawn li ġejjin:

- **I-Għażla 0:** l-użu ta' strumenti mhux legiżlattivi jew ta' "liġijiet mhux vinkolanti" (għażla li ma damitx ma nġhatat 'il ġenb);
- **I-Għażla 1:** iż-żamma tal-istatus quo (li huwa x-xenarju ta' referenza li miegħu tqabblu l-għażliet l-oħrajn);
- **I-Għażla 2:** it-tfassil ta' Regolament tal-UE għall-ġestjoni tas-sajd għall-ħut pelagiku ż-żgħir bil-għan li jkun hemm sajd sostenibbli ta' dawn l-istokkijiet jew sal-2018 jew sal-2020 (żewġ għażliet sekondarji). Qed jiġi propost mekkaniżmu ġdid ta' ġestjoni fil-kuntest tal-Għażla 2 li jiffoka fuq il-produzzjoni tas-sajd billi jistabbilixxi limiti tal-qbid. Dan l-approċċ ġie ttestjat b'suċċess f'ilmijiet oħrajn tal-UE u wassal għal titjib fl-istat tal-istokkijiet;
- **I-Għażla 3:** it-tentattiv biex jiġi emendat il-qafas attwali ta' ġestjoni (il-legiżlazzjoni nazzjonali u internazzjonali), li jista' jwassal għall-aħjar xenarju jew għall-aħjar wieħed possibbli skont jekk jirnexxi jew le.

²⁹ https://ec.europa.eu/fisheries/reform/impact_assessments_mt.

³⁰ Ir-rapport tal-45 Laqgħa Plenarja tal-Kumitat Xjentifiku, Tekniku u Ekonomiku għas-Sajd (PLEN-14-01).

³¹ [http://www.europarl.europa.eu/RegData/etudes/STUD/2015/540360/IPOL_STU\(2015\)540360_EN.pdf](http://www.europarl.europa.eu/RegData/etudes/STUD/2015/540360/IPOL_STU(2015)540360_EN.pdf).

³² https://ec.europa.eu/fisheries/documentation/studies/socio_economic_dimension_mt.

³³ Id-Dokument ta' Hidma tal-Persunal tal-Kummissjoni msejjaħ "Commission Staff Working Document Impact Assessment Accompanying the document Proposal for a Regulation of the European Parliament and of the Council on the conservation of fishery resources and the protection of marine ecosystems through technical measures, amending Council Regulations (EC No 1967/2006, (EC) No 1098/2007, (EC) No 1224/2009 and Regulations (EU) No 1343/2011 and (EU) No 1380/2013 of the European Parliament and of the Council, and repealing Council Regulations (EC) No 894/97, (EC) No 850/98, (EC) No 2549/2000, (EC) No 254/2002, (EC) No 812/2004 and (EC) No 2187/2005" bir-referenza SWD/2016/057 final - 2016/074 (COD).

L-ghazla ppreferuta kienet l-Għazla 2 — Regolament tal-UE għall-ġestjoni tas-sajd għall-ħut pelagiku ż-żgħir — li hija l-unika waħda li nstabiet li tagħti riżultati għall-ghanijiet kollha. B'mod ġenerali, ir-riżultat mistenni tal-Għazla 2 se jkun status imtejjeb ta' konservazzjoni tal-inċova u s-sardin, li fl-aħħar mill-aħħar se jwassal għal settur tas-sajd li jiddependi minn din ir-riżorsa li jkun aktar b'saħħtu u sostenibbli, li jkun joffri salarji aħjar għas-sajjieda individwali u iktar profittabbiltà b'mod ġenerali meta mqabbel mal-istatus quo.

It-tranzizzjoni għal dan l-istat aktar sostenibbli tas-sajd x'aktarx li se tkun teħtieġ tnaqqis fis-settur tas-sajd, inkluż fil-livell tal-impjegi u fid-dhul ġenerali għas-settur. Hekk kif jonqsu l-qabdiet, il-prezzijiet x'aktarx jiżdiedu mal-ewwel bejgħ u dan jista' jagħmel tajjeb, sa ċertu punt, għad-dhul imnaqqas tas-settur tas-sajd minhabba t-tnaqqis fil-qabdiet. Jista' jkun li l-operaturi tas-settur tal-ipproċessar (b'mod partikulari fil-Kroazja u fl-Italja) ikollhom iżidu l-importazzjonijiet tagħhom minn pajjiżi oħrajn. Hemm miżuri u strumenti finanzjarji speċifiċi disponibbli biex jgħinu lis-setturi kkonċernati matul dan il-perjodu ta' tranzizzjoni.

Fl-Għazla 2, l-2020 bħala d-data fil-mira biex jinkiseb sajd sostenibbli hija ppreferuta mill-2018 f'termini tal-aċċettabbiltà tagħha min-naħa tal-partijiet interessati, li fil-maġġoranza l-kbira tagħhom esprimew preferenza għall-2020. Din hija wkoll l-iktar data realistika meta wiehed iqis iż-żmien li fih probabbilment se jidhul fis-seħh il-pjan pluriennali tal-UE.

L-ebda parti interessata kkonsultata ma semmiet il-liġijiet mhux vinkolanti (l-Għazla 0) bħala għazla fattibbli. Waqt il-konsultazzjoni pubblika, parti interessata waħda biss wiegħbet li l-qafas attwali (jiġifieri l-Għazla 1) huwa biżżejjed. Dawk kollha li wiegħbu, minbarra partecipant wiehed, hassew li l-emendar tal-qafas attwali (jiġifieri l-Għazla 3) ma kienx se jkun biżżejjed. Il-MEDAC (li huwa magħmul minn rappreżentanti tas-soċjetà ċivili u tal-industrija), l-NGOs, l-awtoritajiet pubbliċi, l-istituti xjentifiċi, u l-Italja, il-Kroazja u s-Slovenja jappoġġaw l-iżvilupp ta' pjan pluriennali (jiġifieri l-Għazla 2), u jippreferu hafna l-għazla sekondarja tal-“2020”.

• **L-idoneità regolatorja u s-simplifikazzjoni**

Din il-proposta mhijiex inizzjattiva li tidhul fil-Programm dwar l-idoneità tar-regolamentazzjoni. Madankollu, hija se tikkontribwixxi għas-simplifikazzjoni tal-leġislazzjoni applikabbli tal-Unjoni Ewropea. Il-pjan pluriennali se jipprovdi strument uniku li jkun fih id-dispożizzjonijiet kollha marbutin mal-ġestjoni ta' dan it-tip ta' sajd fil-livell tal-UE, filwaqt li s-sistema attwali tikkonsisti f'dispożizzjonijiet fi tliet pjanijiet ta' ġestjoni nazzjonali eżistenti li huma adottati permezz ta' tliet regolamenti nazzjonali separati minbarra l-pjan tal-UE għall-iskartar tal-ħut.

Il-qafas attwali ta' ġestjoni huwa kumpless u, barra minn hekk, jinbidel il-hin kollu. Għalhekk, is-simplifikazzjoni u l-fatt li jkun hemm iktar stabbiltà u trasparenza se jtejb u b'mod sinifikanti s-sitwazzjoni attwali.

Il-pjan pluriennali se jipprevedi wkoll sistema ta' ġestjoni li tkun aktar sempliċi u aktar trasparenti minn dik li hemm dal-hin f'termini tal-implimentazzjoni tal-parir xjentifiku f'miżuri konkreti ta' ġestjoni. Ix-xjenzati se jagħtu l-parir xjentifiku tagħhom kull sena, fosthom dwar x'limiti tal-qbid għandu jkun hemm għal kull stokk sabiex ikunu żgurati livelli sostenibbli tas-sajd. Meta jkollok sistema ta' kontroll tal-produzzjoni, it-tnaqqis meħtieġ fil-mortalità mis-sajd ifisser mill-ewwel tnaqqis fil-qabdiet, iżda dan mhuwiex il-każ meta jkollok kontroll tad-dhul (jiġifieri kontroll ibbażat fuq il-ġestjoni tal-isforz jew tal-kapaċità).

Dan il-pjan pluriennali se jżid ukoll l-istabbiltà u l-prevedibbiltà tar-riżorsi disponibbli għas-settur tas-sajd għall-ħut pelagiku ż-żgħir.

Il-PKS hija politika mmirata b'mod speċifiku biex tittratta l-intrapriżi ż-żgħar u ta' daqs medju (l-SMEs), li huma n-norma fis-settur tas-sajd, aktar milli l-eċċezzjoni. Fis-sajd għall-ħut pelagiku ż-żgħir li jseħh fil-Baħar Adrijatiku, kwazi l-impriżi kollha tas-sajd u l-biċċa l-kbira tal-kumpaniji fis-settur tal-ipproċessar huma mikrointrapriżi jew SMEs. Għalhekk m'hemm l-ebda raġuni għaliex dawn għandhom jiġu esklużi mill-kamp ta' applikazzjoni ta' din il-proposta abbażi tad-daqs tagħhom għax inkella l-biċċa l-kbira tas-settur ikun eskluż u din il-proposta tispicċa ma tkunx tagħmel sens. Għaldaqstant, il-pjan pluriennali tal-UE se jkun japplika għan-negozji kollha, inklużi l-SMEs u l-mikrointrapriżi. Għalhekk x'aktarx li l-impatti kollha deskritti hawn fuq se jkun japplikaw għall-intrapriżi kollha fi gradi differenti, skont kif l-Istati Membri jiddeċiedu li jallokaw it-tnaqqis meħtieġ fis-sajd għas-segmenti differenti tal-flotta.

- **Id-drittijiet fundamentali**

Din il-proposta hi għalkollox konformi mal-**Karta tad-Drittijiet Fundamentali tal-Unjoni Ewropea**³⁴ u b'mod partikulari mal-Artikolu 37 tagħha li jipprevedi li livell għoli ta' protezzjoni tal-ambjent u t-titjib fil-kwalità tal-ambjent għandhom jiġu integrati fil-politika tal-Unjoni Ewropea u li dawn għandhom jiġu żgurati skont il-prinċipju ta' żvilupp sostenibbli.

4. **L-IMPLIKAZZJONIJIET BAĠITARJI**

Ma hemm l-ebda implikazzjoni baġitarja.

5. **ELEMENTI OĦRAJN**

- **Il-pjanijiet ta' implimentazzjoni u l-arranġamenti ta' monitoraġġ, ta' evalwazzjoni u ta' rappurtar**

Il-monitoraġġ ta' xi fteit mill-effetti tal-miżuri ta' ġestjoni jsir bħala parti mix-xogħol ta' rutina assoċjat mal-implimentazzjoni tal-PKS. L-Istati Membri diġà jiġbru d-dejta meħtieġa biex jiġu mmonitorjati l-impatti soċjoekonomiċi u ambjentali tal-pjan pluriennali fil-kuntest tal-leġislazzjoni tal-UE dwar il-ġbir tad-dejta³⁵. Barra minn hekk, l-STEFC iwettaq ukoll valutazzjoni regolari tal-istat tal-inċova u tas-sardin u tal-prestazzjoni soċjoekonomika kemm tas-settur tas-sajd kif ukoll ta' dak tal-ipproċessar. L-impatti tal-pjan pluriennali fuq is-swieq se jiġi mmonitorjat kull sentejn permezz tal-Osservatorju Ewropew tas-Suq tal-Prodotti tas-Sajd u tal-Akkwakultura³⁶. Għalhekk, hemm dejta ta' referenza disponibbli u hemm ukoll proċess fis-seħh biex jiġu mmonitorjati l-għanijiet operattivi msemmijin hawn fuq, kif ukoll l-impatti soċjoekonomiċi tal-pjan pluriennali.

³⁴ Il-Karta tad-Drittijiet Fundamentali tal-Unjoni Ewropea (2012/C 326/02) (ĠU C 326, 26.10.2012, p. 391).

³⁵ Ir-Regolament tal-Kunsill (KE) Nru 199/2008 tal-25 ta' Frar 2008 dwar l-istabbiliment ta' qafas Komunitarju għall-ġbir, il-ġestjoni u l-użu ta' data fis-settur tas-sajd u appoġġ għall-parir xjentifiku fir-rigward tal-Politika Komuni dwar is-Sajd (ĠU L 60, 5.3.2008, p. 1).

³⁶ https://ec.europa.eu/fisheries/cfp/market/market_observatory_mt.

Il-pjan pluriennali jipprevedi li titwettag evalwazzjoni perjodika tal-impatt tiegħu fuq l-istokkijiet ikkonċernati abbażi ta' parir xjentifiku. Huwa kruċjali li jiġi identifikat perjodu xieraq għal din l-evalwazzjoni: perjodu li jippermetti l-adozzjoni u l-implimentazzjoni ta' miżuri reġjonalizzati u li jippermetti li dawn il-miżuri juru l-impatt tagħhom fuq l-istokkijiet u fuq is-sajd. Iż-żmien tal-evalwazzjoni għandu jkoll id-dewmien li jeżisti bejn il-ġbir tad-dejta bijoloġika u soċjoekonomika u l-metodu ta' hidma tal-korpi xjentifiċi li jivvalutaw dik id-dejta. L-STEFCF irrakkomanda li, biex jiġu vvalutati l-pjanijiet pluriennali, għandhom jintużaw l-ekwivalenti ta' tliet snin ta' dejta dwar l-impatti. L-STEFCF issuġġerixxa wkoll li hemm bżonn ta' hames snin minn meta jiġi implimentat il-pjan biex jinkiseb l-ekwivalenti ta' tliet snin ta' dejta disponibbli³⁷. Għalhekk, il-pjan pluriennali għandu jiġi evalwat kull hames snin.

F'dan ir-rigward ta' min jinnota li l-evalwazzjoni perjodika tal-impatt tal-pjan pluriennali ma żżommx lil-leġislaturi milli jemendaw il-pjan jekk ikun hemm xi żviluppi xjentifiċi, politiċi jew soċjoekonomiċi godda.

- **Spjegazzjoni ddettaljata tad-dispożizzjonijiet speċifiċi tal-proposta**

F'konformità mal-ambizzjoni generali tal-PKS dwar il-konservazzjoni tar-riżorsi tas-sajd u filwaqt li jitqiesu l-Artikoli 9 u 10 tar-Regolament (UE) Nru 1380/2013 li jistabbilixxu l-prinċipji u l-oġġettivi tal-pjanijiet pluriennali u l-kontenut tagħhom rispettivament, l-elementi prinċipali tal-pjan huma dawn li ġejjin:

- **il-kamp ta' applikazzjoni tal-pjan pluriennali għandu fil-mira tiegħu l-istokkijiet pelagiċi żgħar, u b'mod aktar speċifiku l-inċova, is-sardin, il-kavalli u s-sawrell, u s-sajd li jisfrutta daww l-istokkijiet fil-Baħar Adrijatiku;**
- **l-għan tal-pjan pluriennali** huwa li jikkontribwixxi għall-għanijiet tal-PKS, u b'mod partikulari li jintlaħaq u jinżamm ir-rendiment massimu sostenibbli (l-MSY) għall-istokkijiet ikkonċernati, li s-settur tas-sajd isir sostenibbli u li huwa jipprovdi qafas ta' ġestjoni effettiv. Il-pjan pluriennali jikkontribwixxi wkoll biex ikun jista' jiġi implimentat l-obbligu tal-hatt l-art;
- **il-miri** proposti huma mogħtija bħala meded tal-mortalità mis-sajd madwar l- F_{MSY} kif irrakkomandat mill-STEFCF bi skadenza tal-2020 l-aktar tard. Dawn il-meded tal- F_{MSY} jippermettu ġestjoni bbażata fuq ir-rendiment massimu sostenibbli għall-istokkijiet ikkonċernati u jipprovdu lil dan is-settur b'livell għoli ta' prevedibbiltà. Gew inkluzi miri għall-inċova u għas-sardin u l-meded irrakkomandahom l-STEFCF⁹. Dawn il-meded jippermettu ġestjoni bbażata fuq l-MSY għal dawn l-istokkijiet, u jidhru li jippermettu adattamenti f'każ li jkun hemm xi bidliet fil-pariri xjentifiċi, filwaqt li fl-istess hin iżommu livell għoli ta' prevedibbiltà. F'każijiet fejn ikun hemm dejta disponibbli dwar l-istokkijiet tal-hut, dawn il-punti ta' referenza għandhom jingħataw bħala bijomassa ta' stokk riproduttiv;

³⁷ Rapport tal-Grupp ta' Studju tal-STEFCF dwar l-evalwazzjoni tal-pjanijiet pluriennali dwar is-sajd imsejjah "Report of the STECF Study Group on the Evaluation of Fishery Multi-Annual Plans (SGMOS 09-02)".

- **il-punti ta' referenza dwar il-konservazzjoni**, mogħtija f'tunnellati ta' bijomassa ta' stokk riproduttiv jew bħala l-abbundanza f'cifri u inklużi fil-pjan pluriennali, jistabbilhom l-*STECF*;
- **is-salvagwardji u l-miżuri speċifiċi ta' konservazzjoni** huma marbutin mal-punti ta' referenza dwar il-konservazzjoni. Meta, skont il-pariri xjentifiċi, xi wieħed mill-istokkijiet ikkonċernati jkun taħt dak il-punt, il-qabdiet permissibbli għal dak l-istokk għandhom jitnaqqsu. Ma' din il-miżura jistgħu jittiehdu ohrajn, meta dan ikun meħtieġ, bħal, pereżempju, miżuri tekniċi jew miżuri ta' emergenza tal-Kummissjoni jew tal-Istati Membri. Xi wħud minn dawn il-miżuri jistgħu jiġu adottati permezz tar-reġjonalizzazzjoni;
- **dispożizzjonijiet marbutin mal-obbligu tal-hatt l-art** li jridu jiġu adottati skont ir-reġjonalizzazzjoni huma meħtieġa biex jittawwal il-perjodu tal-eżenzjonijiet mill-obbligu tal-hatt l-art għal speċijiet li għalihom l-evidenza xjentifika turi rati għoljin ta' sopravvivenza u l-perjodu tal-eżenzjonijiet *de minimis* (u/jew biex dawn l-eżenzjonijiet jiġu emendati), f'konformità mal-iżvilupp tal-pariri xjentifiċi. Bhalissa t-tali eżenzjonijiet, adottati skont il-pjan għall-iskartar tal-ħut fil-Baħar Mediterran⁵, huma validi għal tliet snin;
- il-pjan pluriennali jistabbilixxi **kooperazzjoni reġjonali** fost l-Istati Membri b'rabta mal-adozzjoni ta' dispożizzjonijiet għall-obbligu tal-hatt l-art u ta' miżuri speċifiċi ta' konservazzjoni, inklużi miżuri tekniċi, għal ċerti stokkijiet;
- qed jingħataw **dispożizzjonijiet ta' kontroll** dwar is-sistema ta' monitoraġġ tal-bastimenti, in-notifiki minn qabel, il-ġurnali elettronici ta' abbord u l-portijiet deżinjati. Għan-notifiki minn qabel, jeħtieġ li r-regoli ġenerali mogħtija fir-Regolament tal-Kunsill (KE) Nru 1224/2009 jiġu adattati għall-ispeċifikitajiet tal-Baħar Adrijatiku u tas-sajd għall-ħut pelagiċu ż-żgħir li jsir fih. Għall-ġurnali elettronici ta' abbord u s-sistema ta' monitoraġġ tal-bastimenti, id-dispożizzjonijiet inklużi fir-Regolament tal-Kunsill (KE) Nru 1224/2009 qed jiġu estiżi biex ikopru l-bastimenti kollha ta' aktar minn tmien metri sabiex jittejjeb il-kontroll tas-sajd kopert mill-pjan pluriennali. Għall-portijiet deżinjati, din il-proposta tipprovdi limitu massimu li, jekk jinqabeż, l-inċova u s-sardin ikollhom jinhattu biss f'portijiet b'kontrolli mtejbien;
- **evalwazzjoni perjodika** tal-pjan pluriennali abbażi ta' parir xjentifiku: il-pjan għandu jiġi evalwat kull hames snin. Fil-bidu dan il-perjodu jippermetti li jiġi implimentat bis-shih l-obbligu tal-hatt l-art u li jiġu adottati u implimentati miżuri reġjonalizzati u li dawn jibda jkollhom impatt fuq l-istokkijiet u fuq is-sajd. Dan huwa wkoll il-perjodu minimu meħtieġ mill-korpi xjentifiċi³⁷.

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi pjan pluriennali għall-istokkijiet pelagiċi ż-żgħar fil-Baħar Adrijatiku u għas-sajd li jisfrutta daww l-istokkijiet

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

Billi:

- (1) Jenhtieg li l-politika komuni tas-sajd (il-PKS) tikkontribwixxi għall-harsien tal-ambjent marin, għall-ġestjoni sostenibbli tal-ispeċijiet kollha sfruttati b'mod kummerċjali, u b'mod partikulari għall-kisba ta' status ambjentali tajjeb fl-ambjent marin sal-2020, kif stipulat fl-Artikolu 1(1) tad-Direttiva 2008/56/KE tal-Parlament Ewropew u tal-Kunsill³.
- (2) Ir-Regolament (UE) Nru 1380/2013 tal-Parlament Ewropew u tal-Kunsill⁴ jistabbilixxi r-regoli tal-PKS f'konformità mal-obbligi internazzjonali tal-Unjoni. L-għanijiet tal-PKS huma, fost l-oħrajn, li jkun żgurat li l-attivitajiet tas-sajd u tal-akkwakultura

¹ ĠU C [...], [...], p. [...].

² Il-pożizzjoni tal-Parlament Ewropew tal-... (li għadha ma gietx ippubblikata f'*Il-Ġurnal Uffiċjali tal-Unjoni Ewropea*) u d-Deċiżjoni tal-Kunsill tal-... (li għadha ma gietx ippubblikata f'*Il-Ġurnal Uffiċjali tal-Unjoni Ewropea*).

³ Id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva Kwadru dwar l-Istrateġija Marina)(ĠU L 164, 25.6.2008, p. 19).

⁴ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

jkunu sostenibbli fit-tul mil-lat ambjentali, li jiġi applikat l-approċċ ta' prekawzjoni għall-ġestjoni tas-sajd u li jiġi implimentat approċċ ibbażat fuq l-ekosistema għall-ġestjoni tas-sajd.

- (3) Il-pariri xjentifiċi tal-Kumitat Xjentifiku, Tekniku u Ekonomiku għas-Sajd (l-STEFCF) u tal-Kumitat Xjentifiku Konsultattiv tal-Kummissjoni Ġenerali għas-Sajd fil-Mediterran (l-SAC tal-GFCM) indikaw li l-isfruttament tal-istokkijiet tas-sardin u tal-inċova fil-Baħar Adrijatiku jaqbeż il-livelli meħtieġa biex jinkiseb ir-rendiment massimu sostenibbli (l-MSY).
- (4) Minkejja li l-istokkijiet tas-sardin u tal-inċova fil-Baħar Adrijatiku huma ġestiti kemm skont pjan ta' ġestjoni internazzjonali fil-kuntest tal-GFCM u kemm skont pjanijiet ta' ġestjoni nazzjonali adottati skont ir-Regolament tal-Kunsill (KE) Nru 1967/2006⁵, huma għadhom qed jiġu sfruttati żżejjed u l-miżuri attwali ta' ġestjoni qed jitqiesu li mhumiex biżżejjed biex jinkiseb l-MSY sal-2020. L-Istati Membri u l-partijiet interessati esprimew appoġġ għall-iżvilupp u l-implimentazzjoni ta' pjanijiet ta' ġestjoni għal dawn iż-żewġ stokkijiet fil-livell tal-UE.
- (5) Il-miżuri attwali ta' ġestjoni għall-ispeċijiet pelagiċi ż-żgħar fil-Baħar Adrijatiku għandhom x'jaqsmu mal-aċċess għall-ilmijiet, mal-kontroll tal-isforz tas-sajd u ma' miżuri tekniċi li jirregolaw l-użu tal-irkaptu. Il-pariri xjentifiċi indikaw li l-kontroll tal-qabdiet huwa l-iktar mezz xieraq biex tiġi adattata l-mortalità mis-sajd u li dan se jkun għodda ta' ġestjoni aktar effettiva għall-ispeċijiet pelagiċi ż-żgħar⁶.
- (6) Sabiex jintlaħqu l-għanijiet tal-PKS, iridu jiġu adottati għadd ta' miżuri ta' konservazzjoni bħalma huma l-pjanijiet pluriennali, il-miżuri tekniċi, l-iffissar tal-opportunitajiet tas-sajd u l-allokazzjoni tagħhom, skont kif ikun xieraq, fi kwalunkwe kombinament.
- (7) Skont l-Artikoli 9 u 10 tar-Regolament (UE) Nru 1380/2013, il-pjanijiet pluriennali għandhom ikunu ibbażati fuq pariri xjentifiċi, tekniċi u ekonomiċi u għandhom ikunu jinkludu objettivi, miri kwantifikabbli bi skedi taż-żmien ċari, punti ta' referenza dwar il-konservazzjoni u salvagwardji.
- (8) L-għan tal-pjan pluriennali għandu jkun li jikkontribwixxi biex jintlaħqu l-għanijiet tal-PKS, u b'mod speċjali biex jintlaħaq u jinżamm l-MSY għall-istokkijiet ikkonċernati, biex is-settur tas-sajd isir sostenibbli u biex jipprovdi qafas ta' ġestjoni effettiv.
- (9) Barra minn hekk, l-Artikolu 15 tar-Regolament (UE) Nru 1380/2013 dahhal l-obbligu tal-hatt l-art, inkluż għall-qabdiet kollha ta' speċijiet li huma suġġetti għal daqsijiet minimi kif iddefinit fl-Anness III tar-Regolament (KE) Nru 1967/2006. B'deroga mill-Artikolu 15(1) tar-Regolament (UE) Nru 1380/2013, ir-Regolament ta' Delega tal-

⁵ Ir-Regolament tal-Kunsill (KE) Nru 1967/2006 tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran u li jemenda r-Regolament (KE) Nru 2847/93 u r-Regolament (KE) Nru 973/2001 u jhassar ir-Regolament (KE) Nru 1626/94 ("ir-Regolament dwar il-Mediterran") (ĠU L 36, 8.2.2007, p. 6).

⁶ Id-dokument tal-Kumitat Xjentifiku, Tekniku u Ekonomiku għas-Sajd dwar il-valutazzjoni tal-istokkijiet tal-hut fil-Baħar Mediterran imsejjaħ "Scientific, Technical and Economic Committee for Fisheries (STECF) Assessment of Mediterranean Sea stocks - part 2 (STECF-11-14)".

Kummissjoni (UE) Nru 1392/2014⁷ stabbilixxa pjan ta' tliet snin għall-iskartar tal-ħut li jipprevedi eżenzjoni *de minimis* mill-obbligu tal-ħatt l-art għall-inċova, is-sardin, il-kavalli u s-sawrell fil-Baħar Adrijatiku. Sabiex jiġi implimentat l-obbligu tal-ħatt l-art, huwa xieraq li tiġi estiża l-validità tal-miżuri stabbiliti fir-Regolament ta' Delega tal-Kummissjoni (UE) Nru 1392/2014 billi d-dispożizzjonijiet rispettivi tiegħu jiddaħhlu fil-pjan pluriennali.

- (10) F'konformità mal-approċċ ibbażat fuq l-ekosistema, minbarra d-deskrizzjoni relatat mas-sajd mogħti fid-Direttiva 2008/56/KE, id-deskrizzjoni kwalitattivi 1, 4 u 6 mogħtija fl-Anness I tad-Direttiva wkoll għandhom jitqiesu fil-qafas tal-ġestjoni tas-sajd.
- (11) Skont l-Artikolu 16(4) tar-Regolament (UE) Nru 1380/2013, l-opportunitajiet tas-sajd għandhom jiġu stabbiliti b'mod konsistenti mal-miri stabbiliti fil-pjanijiet pluriennali.
- (12) Huwa xieraq li l-mortalità mis-sajd fil-mira (F) li tikkorrispondi mal-ghan li jintlaħaq u jinżamm l-MSY tiġi stabbilita bħala meded ta' valuri li huma konsistenti mal-kisba tar-rendiment massimu sostenibbli (F_{MSY}). Dawk il-meded, ibbażati fuq pariri xjentifiċi, huma meħtieġa sabiex tiġi pprovduta l-flessibbiltà biex jitqiesu l-iżviluppi fil-pariri xjentifiċi, sabiex jingħata kontribut għall-implimentazzjoni tal-obbligu tal-ħatt l-art u sabiex jitqiesu l-karatteristiċi tas-sajd imħallat. Il-meded tal- F_{MSY} ikkalkulahom il-Kumitat Xjentifiku, Tekniku u Ekonomiku għas-Sajd (l-STEFCF) u huma mfasslin biex jagħtu tnaqqis ta' mhux aktar minn 5 % fir-rendiment fit-tul meta mqabbel mal-MSY⁸. Barra minn hekk, il-limitu massimu tal-medda huwa limitat, hekk li l-probabbiltà li l-istokk jaqa' taħt il- B_{lim} mhijiex ta' iktar minn 5 %.
- (13) Għall-ghanijiet tal-iffissar tal-opportunitajiet tas-sajd, irid ikun hemm limitu massimu għall-meded tal- F_{MSY} fil-każ ta' użu normali u limitu oghla f'ċerti kazijiet, dejjem jekk l-istokk ikkonċernat jitqies li jkun fi stat tajjeb. Jenhtieg li l-opportunitajiet tas-sajd ikunu jistgħu jiġu ffixxati sal-limitu oghla biss jekk, abbażi tal-parir xjentifiku jew tal-evidenza xjentifika, dan ikun meħtieġ biex jinkisbu l-ghanijiet stabbiliti f'dan ir-Regolament b'rabta mas-sajd imħallat jew jekk dan ikun meħtieġ biex jiġi evitat id-dannu lil xi stokk ikkawżat mid-dinamika tal-istokk tal-ispeċi jew mid-dinamika ta' bejn l-istokkijiet ta' speċijiet differenti, jew sabiex jiġu llimitati l-varjazzjonijiet fl-opportunitajiet tas-sajd minn sena għall-oħra.
- (14) F'kazijiet fejn ma jkunux disponibbli l-miri marbutin mal-MSY, jenhtieg li japplika l-approċċ ta' prekawzjoni.
- (15) Għall-istokkijiet li għalihom ikunu disponibbli dawn il-miri, u għall-ghanijiet tal-applikazzjoni tal-miżuri ta' salvagwardja, jeħtieġ li jiġu stabbiliti punti ta' referenza dwar il-konservazzjoni mogħtija bħala MSY $B_{trigger}$ u B_{lim} għall-istokkijiet tal-inċova u tas-sardin. Jekk l-istokkijiet jaqgħu taħt l-MSY $B_{trigger}$, il-mortalità mis-sajd għandha titnaqqas iktar mill- F_{MSY} .

⁷ Ir-Regolament ta' Delega tal-Kummissjoni (UE) Nru 1392/2014 tal-20 ta' Ottubru 2014 li jistabbilixxi pjan ta' rimi għal ċertu sajd ta' ħut pelagiku żgħir fil-Baħar Mediterran (ĠU L 370, 30.12.2014, p. 21).

⁸ Id-dokument tal-2015 tal-Kumitat Xjentifiku, Tekniku u Ekonomiku għas-Sajd dwar l-istokkijiet pelagiċi ż-żgħar fil-Baħar Adrijatiku u l-valutazzjonijiet tal-Mediterran imsejjah "Scientific, Technical and Economic Committee for Fisheries (STECF) – Small pelagic stocks in the Adriatic Sea. Mediterranean assessments part 1 (STECF-15-14)" ippubblikat mill-Uffiċċju tal-Pubblikazzjonijiet tal-Unjoni Ewropea [fil-Lussemburgu bin-numru EUR 27492 EN](#), JRC 97707, li fih 52 paġna. *[The second part of this reference seems to be mistaken. OPOCE, please check.]*

- (16) Jenhtieg li jigu implimentati iktar mizuri ta' salvagwardja jekk id-daqs tal-istokk jaqa' taht il-punt ta' referenza ta' B_{lim}. Jenhtieg li l-mizuri ta' salvagwardja jkunu jinkludu t-tnaqqis fl-opportunitajiet tas-sajd u mizuri speċifiċi ta' konservazzjoni meta l-parir xjentifiku jkun jindika li xi stokk ikun mhedded. Jenhtieg li daww il-mizuri jkollhom magħhom mizuri oħrajn, skont kif ikun xieraq, bħal mizuri tal-Kummissjoni meħudin skont l-Artikolu 12 tar-Regolament (UE) Nru 1380/2013 jew mizuri tal-Istati Membri meħudin skont l-Artikolu 13 tar-Regolament (UE) Nru 1380/2013.
- (17) Għall-istokkijiet li għalihom ma jkunux disponibbli l-punti ta' referenza, jenhtieg li japplika l-approċċ ta' prekawzjoni. Fil-każ speċifiku tal-istokkijiet li jinqabdu bħala qabdiet aċċessorji, jekk ma jkunx hemm parir xjentifiku dwar il-livelli minimi tal-bijomassa tal-istokk riproduttiv għat-tali stokkijiet, jenhtieg li jigu adottati mizuri speċifiċi ta' konservazzjoni meta l-parir xjentifiku jkun jindika li hemm bżonn ta' mizuri ta' rimedju.
- (18) Sabiex ikun jista' jiġi implimentat l-obbligu ta' hatt l-art stabbilit mill-Artikolu 15(1) tar-Regolament (UE) Nru 1380/2013, jenhtieg li l-pjan jipprevedi mizuri addizzjonali ta' ġestjoni. Jenhtieg li t-tali mizuri jigu stabbiliti permezz ta' atti delegati.
- (19) Jenhtieg li tiġi stabbilita l-iskadenza għall-preżentazzjoni ta' rakkomandazzjonijiet kongunti min-naħa ta' Stati Membri li jkollhom interess ta' ġestjoni dirett, kif inhu meħtieġ skont ir-Regolament (UE) Nru 1380/2013.
- (20) Jenhtieg li l-pjan jipprevedi wkoll l-adozzjoni ta' ċerti mizuri tekniċi ta' akkumpanjament, permezz ta' atti delegati, sabiex dawn jikkontribwixxu biex jintlaħqu l-għanijiet tal-pjan, b'mod partikulari f'dak li għandu x'jaqsam mal-protezzjoni tal-ħut li għadu qed jikber jew biex titjieb is-selettività.
- (21) Bil-għan li tiġi żgurata konformità shiħa mal-mizuri stabbiliti f'dan ir-Regolament, jenhtieg li jigu adottati mizuri speċifiċi ta' kontroll biex jikkumplimentaw daww previsti fir-Regolament tal-Kunsill (KE) Nru 1224/2009⁹.
- (22) Filwaqt li jiġi rrikonoxxut li t-tendenza għall-bastimenti li jistadu għall-ispeċijiet pelagiċi ż-żgħar fil-Baħar Adrijatiku hi li huma jagħmlu vjaġġi qosra tas-sajd, jenhtieg li l-użu tan-notifiki minn qabel kif inhu meħtieġ skont l-Artikolu 17 tar-Regolament tal-Kunsill (KE) Nru 1224/2009 jiġi adattat sabiex in-notifiki minn qabel jintbagħtu mill-inqas siegħa u nofs qabel il-ħin mistenni tal-wasla fil-port. Madankollu, meta jitqies l-effett limitat ta' vjaġġi tas-sajd li jinvolvu kwantitajiet żgħar ħafna ta' ħut fuq l-istokkijiet ikkonċernati, huwa xieraq li jiġi stabbilit limitu massimu għat-tali notifiki minn qabel meta dawn il-bastimenti jzommu abbord mill-inqas tunnellata ta' incova jew ta' sardin.
- (23) Filwaqt li jiġi rrikonoxxut li l-ghodod elettronici ta' kontroll jiżguraw kontroll aħjar u iżjed f'waqtu tas-sajd, b'mod partikulari tad-distribuzzjoni ġeografika tal-attivitajiet

⁹ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jħassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

tas-sajd u tal-isfruttament tal-istokkijiet, jenhtieg li l-użu ta' sistema ta' monitoraġġ tal-bastimenti u ta' ġurnal elettroniku ta' abbord, hekk kif inhu mehtieg skont l-Artikoli 9 u 15 tar-Regolament tal-Kunsill (KE) Nru 1224/2009 rispettivament, jiġi estiż għall-bastimenti kollha tas-sajd li b'kollox ikunu twal tmien metri.

- (24) Jenhtieg li jiġu stabbiliti limiti massimi għall-qabdiet tal-inċova u tas-sardin li, jekk jaqbizhom, bastiment tas-sajd għandu jhott l-art il-qabdiet f'port deżinjat jew f'port viċin il-kosta skont l-Artikolu 43 tar-Regolament tal-Kunsill (KE) Nru 1224/2009. Barra minn hekk, meta jkunu qed jagħzlu dawk il-portijiet jew dawk il-postijiet viċin il-kosta, jehtieg li l-Istati Membri japplikaw il-kriterji previsti fl-Artikolu 43(5) ta' dak ir-Regolament b'tali mod li jiġi żgurat kontroll effettiv.
- (25) Sabiex ikun hemm adattament f'waqt u b'mod proporzjonat għall-progress tekniku u xjentifiku u biex tiġi żgurata l-flessibilità u tiġi permessa l-evoluzzjoni ta' ċerti miżuri, jenhtieg li l-Kummissjoni tinghata s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea b'raba mas-supplimentar ta' dan ir-Regolament f'dak li għandu x'jaqsa ma' miżuri ta' rimedju għall-konservazzjoni tal-kavalli u tas-sawrell, mal-implimentazzjoni tal-obbligu tal-hatt l-art u ma' miżuri tekniċi. Huwa importanti ferm li l-Kummissjoni twettaq il-konsultazzjonijiet ix-xierqa matul il-hidma tagħha ta' thejjija, inkluż fil-livell tal-esperti, u li dawk il-konsultazzjonijiet twettaqhom skont il-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016. B'mod partikulari, biex tiġi żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jkunu qed jitrattaw it-thejjija tal-atti delegati.
- (26) Skont l-Artikolu 10(3) tar-Regolament (UE) Nru 1380/2013, jenhtieg li jiġu stabbiliti dispożizzjonijiet biex il-Kummissjoni twettaq valutazzjoni perijodika tal-adeqwatezza u tal-effettività tal-applikazzjoni ta' dan ir-Regolament. Jenhtieg li t-tali valutazzjoni ssegwi evalwazzjoni perijodika tal-pjan li tkun ibbażata fuq il-parir xjentifiku u li din tissejjes fuqha. Jenhtieg li l-pjan jiġi evalwat kull hames snin. Dan il-perjodu jippermetti li jiġi implimentat bis-shiħ l-obbligu tal-hatt l-art u li jiġu adottati u implimentati miżuri reġjonalizzati u li dawn jibda jkollhom impatt fuq l-istokkijiet u fuq is-sajd. Dan huwa wkoll il-perjodu minimu mehtieg mill-korpi xjentifiċi.
- (27) Skont l-Artikolu 9(4) tar-Regolament (UE) Nru 1380/2013, qabel ma ġie abbozzat il-pjan, ġie evalwat l-impatt ekonomiku u soċjali probabbli tiegħu¹⁰,

ADOTTAW DAN IR-REGOLAMENT:

¹⁰ Il-valutazzjoni tal-impatt... [inkludi r-referenza meta din tiġi ppubblikata].

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi pjan pluriennali għall-istokkijiet pelagiċi ż-żgħar fil-Baħar Adrijatiku.
2. Dan ir-Regolament għandu japplika għall-istokkijiet tal-inċova (*Engraulis encrasicolus*) u tas-sardin (*Sardina pilchardus*) fil-Baħar Adrijatiku ("l-istokkijiet ikkonċernati") u għas-sajd li jisfrutta daww l-istokkijiet. Huwa għandu japplika wkoll għall-qabdiet aċċessorji tal-kavalli (*Scomber* spp.) u tas-sawrell (*Trachurus* spp.) fil-Baħar Adrijatiku li jinqabdu waqt is-sajd għal wieħed mill-istokkijiet ikkonċernati jew għat-tnejn li huma.

Artikolu 2

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet stabbiliti fl-Artikolu 4 tar-Regolament (UE) Nru 1380/2013 tal-Parlament Ewropew u tal-Kunsill, daww stabbiliti fl-Artikolu 4 tar-Regolament tal-Kunsill (KE) Nru 1224/2009 u daww stabbiliti fl-Artikolu 2 tar-Regolament tal-Kunsill (KE) Nru 1967/2006.
2. Barra minn hekk, għandhom japplikaw ukoll id-definizzjonijiet li ġejjin:
 - (a) "il-Baħar Adrijatiku" tfisser is-subżoni ġeografiki 17 u 18 tal-GFCM;
 - (b) "subżona ġeografika tal-GFCM" tfisser subżona ġeografika tal-Kummissjoni Ġenerali għas-Sajd fil-Mediterran (il-GFCM), kif iddefinita fl-Anness I tar-Regolament (UE) Nru 1343/2011 tal-Parlament Ewropew u tal-Kunsill¹¹;
 - (c) "stokkijiet pelagiċi żgħar" tfisser l-istokkijiet imnizzlin fl-Artikolu 1(2) ta' dan ir-Regolament u kwalunkwe kombinament tagħhom;
 - (d) "medda tal-F_{MSY}" tfisser medda ta' valuri fejn, f'sitwazzjonijiet ta' sajd imħallat u bi qbil mal-parir xjentifiku, il-livelli kollha ta' mortalità mis-sajd fil-limiti xjentifikament indikati ta' dik il-medda jwasslu għal rendiment massimu

¹¹ Ir-Regolament (UE) Nru 1343/2011 tal-Parlament Ewropew u tal-Kunsill tat-13 ta' Diċembru 2011 dwar ċerti dispożizzjonijiet għas-sajd fiz-żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran) u li jemenda r-Regolament tal-Kunsill (KE) Nru 1967/2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran (ĠU L 347, 30.12.2011, p. 44).

sostenibbli (MSY) fit-tul bil-kundizzjonijiet ambjentali medji eżistenti mingħajr ma jaffettwaw b'mod sinifikanti l-proċess ta' riproduzzjoni tal-istokkijiet ikkonċernati;

- (e) “MSY B_{trigger} ” tfisser il-punt ta' referenza tal-bijomassa tal-istokk riproduttiv li tahtu għandha tittiehed azzjoni speċifika u xierqa ta' ġestjoni sabiex ikun żgurat li r-rati tal-isfruttament flimkien mal-varjazzjonijiet naturali jergħu jżidu l-istokkijiet għal-livelli 'l fuq minn dawk li jistgħu jipproduċu MSY fit-tul;
- (f) “opportunità tas-sajd” tfisser dritt legali kkwantifikat għas-sajd, mogħti f'termini tal-qabdiet u/jew tal-isforz tas-sajd.

Artikolu 3

Ghanijiet

1. Il-pjan pluriennali għandu jikkontribwixxi għall-kisba tal-ghanijiet tal-politika komuni tas-sajd imniżżlin fl-Artikolu 2 tar-Regolament (UE) Nru 1380/2013, b'mod partikulari billi japplika l-approċċ ta' prekawzjoni għall-ġestjoni tas-sajd, u għandu jimmira li jiżgura li l-isfruttament tar-riżorsi bijoloġiċi haġġin tal-baħar jerga' jżid il-popolazzjonijiet tal-ispeċijiet mistada u jzommhom f'livelli 'l fuq minn dawk li jistgħu jipproduċu l-MSY.
2. Il-pjan pluriennali għandu jipprovdi qafas ta' ġestjoni effettiv, sempliċi u stabbli għall-isfruttament tal-istokkijiet pelagiċi ż-żgħar fil-Baħar Adrijatiku.
3. Il-pjan pluriennali għandu jikkontribwixxi għall-eliminazzjoni tal-qbid skartat billi jevita l-qabdiet mhux mixtieqa u jnaqqashom kemm jista' jkun u għandu jikkontribwixxi għall-implimentazzjoni tal-obbligu tal-ħatt l-art stabbilit fl-Artikolu 15 tar-Regolament (UE) Nru 1380/2013 għall-ispeċijiet li huma suġġetti għalih u li għalihom japplika dan ir-Regolament.
4. Il-pjan pluriennali għandu jimplimenta l-approċċ ibbażat fuq l-ekosistema għall-ġestjoni tas-sajd sabiex jiżgura li jitnaqqsu kemm jista' jkun l-impatti negattivi tal-attivitajiet tas-sajd fuq l-ekosistema tal-baħar. Huwa għandu jkun koerenti mal-leġislazzjoni tal-Unjoni fil-qasam tal-ambjent u b'mod partikulari mal-ghan li jinkiseb status ambjentali tajjeb sal-2020 kif stabbilit fl-Artikolu 1(1) tad-Direttiva 2008/56/KE.
5. B'mod partikulari, il-pjan pluriennali għandu jimmira:
 - (a) li jiżgura li jiġu ssodisfati l-kundizzjonijiet deskritti fid-deskrittur 3 stabbilit fl-Anness I tad-Direttiva 2008/56/KE; u
 - (b) li jikkontribwixxi sabiex jiġu ssodisfati d-deskritturi rilevanti l-oħrajn stabbiliti fl-Anness I tad-Direttiva 2008/56/KE b'mod proporzjonat mar-rwol li s-sajd għandu fl-issodisfar tagħhom.

KAPITOLU II

MIRI, SALVAGWARDJI U MIŻURI SPECIFIČI

Artikolu 4

Miri għall-inċova u għas-sardin

1. Il-mortalità mis-sajd fil-mira għandha tintlaħaq mill-aktar fis possibbli u fuq bażi progressiva u inkriminali sal-2020 għall-istokkijiet ikkonċernati u, wara dak iż-żmien, għandha tinżamm fil-meded stabbiliti fl-Anness I u f'konformità mal-għanijiet stabbiliti fl-Artikolu 3(1).
2. L-opportunitajiet tas-sajd għandhom jikkonformaw mal-meded tal-mortalità mis-sajd fil-mira stabbiliti fil-kolonna A tal-Anness I ta' dan ir-Regolament.
3. Minkejja l-paragrafi 1 u 2, l-opportunitajiet tas-sajd jistgħu jiġu ffixxati f'livelli li jikkorrispondu għal livelli aktar baxxi ta' mortalità mis-sajd minn daww stabbiliti fil-kolonna A tal-Anness I.
4. Minkejja l-paragrafi 2 u 3, l-opportunitajiet tas-sajd għal xi stokk partikulari jistgħu jiġu ffixxati skont il-meded tal-mortalità mis-sajd stabbiliti fil-kolonna B tal-Anness I, dejjem jekk l-istokk ikkonċernat ikun f'livell oġġla mil-livell minimu tal-punt ta' referenza tal-bijomassa tal-istokk riproduttiv stabbilit fil-kolonna A tal-Anness II:
 - (a) jekk, abbażi tal-parir xjentifiku jew tal-evidenza xjentifika, dan ikun meħtieġ biex jinkisbu l-għanijiet stabbiliti fl-Artikolu 3 fil-każ tas-sajd imħallat;
 - (b) jekk, abbażi tal-parir xjentifiku jew tal-evidenza xjentifika, dan ikun meħtieġ biex jiġi evitat dannu serju lil xi stokk ikkawżat mid-dinamika tal-istokk tal-ispeċi jew mid-dinamika ta' bejn l-istokkijiet ta' speċijiet differenti; jew
 - (c) sabiex il-varjazzjonijiet fl-opportunitajiet tas-sajd bejn snin konsekuttivi jiġu llimitati għal mhux aktar minn 20 %.

Artikolu 5

Salvagwardji

1. Il-punti ta' referenza dwar il-konservazzjoni mogħtija bħala livelli minimi u livelli ta' limitu tal-bijomassa tal-istokk riproduttiv li għandhom jiġu applikati sabiex tiġi ssalvagwardjata l-kapaċità riproduttiva shiħa tal-istokkijiet ikkonċernati huma stabbiliti fl-Anness II.
2. Meta l-parir xjentifiku jindika li l-bijomassa tal-istokk riproduttiv ta' kwalunkwe wieħed mill-istokkijiet ikkonċernati tkun taħt il-livell minimu tal-punt ta' referenza tal-bijomassa tal-istokk riproduttiv stabbilit fil-kolonna A tal-Anness II ta' dan ir-

Regolament, għandhom jiġu adottati l-miżuri kollha ta' rimedju x-xierqa biex ikun żgurat li l-istokk ikkonċernat jerga' jitle' malajr għal livelli li jkunu 'l fuq minn dawk li jistgħu jipproduċu l-MSY. B'mod partikulari, b'deroga mill-Artikolu 4(2) u (4) ta' dan ir-Regolament, l-opportunitajiet tas-sajd għall-istokkijiet ikkonċernati għandhom jiġu ffixxati f'livell li jkun konsistenti ma' mortalità mis-sajd li tkun tnaqqset iktar mill-medda stabbilita fil-kolonna A tal-Anness I ta' dan ir-Regolament, filwaqt li jitqies it-tnaqqis fil-bijomassa ta' dak l-istokk.

3. Meta l-parir xjentifiku jindika li l-bijomassa tal-istokk riproduttiv ta' kwalunkwe wieħed mill-istokkijiet ikkonċernati tkun taħt il-limitu tal-punt ta' referenza tal-bijomassa tal-istokk riproduttiv (B_{lim}) kif stabbilit fil-kolonna B tal-Anness II ta' dan ir-Regolament, għandhom jittiehdu iktar miżuri ta' rimedju biex ikun żgurat li l-istokk ikkonċernat jerga' jitle' malajr għal livelli li jkunu 'l fuq minn dak li jista' jipproduċi l-MSY. B'mod partikulari, b'deroga mill-Artikolu 4(2) u (4), dawk il-miżuri ta' rimedju jistgħu jinkludu s-sospensjoni tas-sajd li jkollu fil-mira lill-istokk ikkonċernat u t-tnaqqis ix-xieraq tal-opportunitajiet tas-sajd.

Artikolu 6

Miżuri speċifiċi ta' konservazzjoni

Meta l-parir xjentifiku jindika li hemm bżonn ta' azzjoni ta' rimedju biex tkun żgurata l-konservazzjoni tal-istokkijiet pelaġiċi ż-żgħar imsemmijin fl-Artikolu 1(2) ta' dan ir-Regolament jew, fil-każ tal-inċova u tas-sardin, meta l-bijomassa tal-istokk riproduttiv ta' kwalunkwe wieħed minn dawn l-istokkijiet għal sena partikulari tkun taħt il-punti ta' referenza dwar il-konservazzjoni stabbiliti fil-kolonna A tal-Anness II ta' dan ir-Regolament, il-Kummissjoni għandha s-setgħa tadotta atti delegati skont l-Artikolu 16 ta' dan ir-Regolament u l-Artikolu 18 tar-Regolament (UE) Nru 1380/2013 b'rabta mal-affarijiet li ġejjin:

- (a) il-karatteristiċi tal-irkaptu tas-sajd, b'mod partikulari d-daqs tal-malja, il-bini tal-irkaptu, id-daqs tal-irkaptu jew l-użu ta' tagħmir tas-selettività sabiex tkun żgurata s-selettività jew sabiex din tittejjeb;
- (b) l-użu tal-irkaptu tas-sajd u l-fond li fih jintuża l-irkaptu sabiex tkun żgurata s-selettività jew sabiex din tittejjeb;
- (c) il-projbizzjoni tas-sajd f'żoni speċifiċi jew il-limitazzjoni tas-sajd fihom sabiex jiġi protett il-ħut riproduttiv u l-ħut li għadu qed jikber jew il-ħut ta' daqs li jkun inqas mid-daqs minimu ta' referenza għall-konservazzjoni jew biex jiġu protetti l-ispeċijiet tal-ħut li ma jkunux fil-mira;
- (d) il-projbizzjoni tas-sajd jew tal-użu ta' ċertu tip ta' rkaptu f'ċerti perjodi taż-żmien jew il-limitazzjoni tagħhom f'dawn il-perjodi sabiex jiġi protett il-ħut riproduttiv jew il-ħut ta' daqs li jkun inqas mid-daqs minimu ta' referenza għall-konservazzjoni jew biex jiġu protetti l-ispeċijiet tal-ħut li ma jkunux fil-mira;
- (e) id-daqsijiet minimi ta' referenza għall-konservazzjoni sabiex tkun żgurata l-protezzjoni taż-żgħar tal-organizmi tal-baħar; u

- (f) karatteristiċi oħrajn marbutin mas-selettività.

KAPITOLU III

DISPOŻIZZJONIJIET MARBUTIN MAL-OBBLIGU TAL-HATT L-ART

Artikolu 7

Dispożizzjonijiet marbutin mal-obbligu tal-hatt l-art għall-ispeċijiet pelaġiċi ż-żghar li jinqabdu fil-Baħar Adrijatiku

Il-Kummissjoni għandha s-setgħa tadotta atti delegati skont l-Artikolu 15 ta' dan ir-Regolament u l-Artikolu 18 tar-Regolament (UE) Nru 1380/2013 dwar l-affarijiet li ġejjin:

- (a) l-eżenzjonijiet mill-applikazzjoni tal-obbligu tal-hatt l-art għal speċijiet li għalihom l-evidenza xjentifika turi rati għoljin ta' sopravvivenza, filwaqt li jitqiesu l-karatteristiċi tal-irkaptu, il-prattiki tas-sajd u l-ekosistema, sabiex tigi ffaċilitata l-implimentazzjoni tal-obbligu tal-hatt l-art; u
- (b) l-eżenzjonijiet *de minimis* sabiex ikun jista' jiġi implimentat l-obbligu ta' hatt l-art; it-tali eżenzjonijiet *de minimis* għandhom jiġu previsti għall-każijiet imsemmijin fl-Artikolu 15(5)(c) tar-Regolament (UE) Nru 1380/2013 u għandhom ikunu skont il-kundizzjonijiet stabbiliti fih;
- (c) id-dispożizzjonijiet speċifiċi dwar id-dokumentazzjoni tal-qabdiet, b'mod partikulari għall-finijiet tal-monitoraġġ tal-implimentazzjoni tal-obbligu tal-hatt l-art; u
- (d) l-iffissar tad-daqsijiet minimi ta' referenza għall-konservazzjoni sabiex tkun żgurata l-protezzjoni taż-żghar tal-organizmi tal-baħar.

KAPITOLU IV

REĠJONALIZZAZZJONI

Artikolu 8

Kooperazzjoni reġjonali

1. L-Artikolu 18(1) sa (6) tar-Regolament (UE) Nru 1380/2013 għandu japplika għall-miżuri msemmijin fl-Artikoli 6 u 7 ta' dan ir-Regolament.
2. Għall-finijiet tal-paragrafu 1 ta' dan l-Artikolu, l-Istati Membri li jkollhom interess ta' ġestjoni dirett jistgħu jipprezentaw rakkomandazzjonijiet kongunti skont l-Artikolu 18(1) tar-Regolament (UE) Nru 1380/2013, għall-ewwel darba mhux iktar tard minn tnax-il xahar wara d-dhul fis-seħh ta' dan ir-Regolament u mbagħad tnax-il xahar wara kull sottomissjoni tal-evalwazzjoni tal-pjan pluriennali skont l-

Artikolu 14 ta' dan ir-Regolament. Huma jistghu jipprezentaw it-tali rakkomandazzjonijiet ukoll meta jqisu li jkun hemm bżonnhom, b'mod partikulari f'każ li jkun hemm tibdil f'daqqa tas-sitwazzjoni ta' kwalunkwe wiehed mill-istokkijiet li għalihom japplika dan ir-Regolament. Ir-rakkomandazzjonijiet kongunti dwar miżuri li jikkonċernaw sena kalendarja partikulari għandhom jiġu pprezentati sa mhux aktar tard mill-1 ta' Ġunju tas-sena ta' qabel.

3. Is-setgħat mogħtija skont l-Artikoli 6 u 7 ta' dan ir-Regolament għandhom ikunu mingħajr hsara għas-setgħat mogħtija lill-Kummissjoni skont dispozizzjonijiet oħrajn tal-dritt tal-Unjoni, inklużi dawk mogħtija skont ir-Regolament (UE) Nru 1380/2013.

KAPITOLU V

KONTROLL U INFURZAR

Artikolu 9

Rabta mar-Regolament tal-Kunsill (KE) Nru 1224/2009

Il-miżuri ta' kontroll previsti f'dan il-Kapitolu għandhom japplikaw flimkien ma' dawk previsti fir-Regolament tal-Kunsill (KE) Nru 1224/2009, hlief fejn hu previst mod ieħor f'dan il-Kapitolu.

Artikolu 10

Notifika minn qabel

1. B'deroga mill-Artikolu 17(1) tar-Regolament tal-Kunsill (KE) Nru 1224/2009, in-notifika minn qabel imsemmija f'dak l-Artikolu għandha ssir mill-inqas siegħa u nofs qabel il-hin mistenni tal-wasla fil-port. L-awtoritajiet kompetenti tal-Istati Membri kostali jistghu, fuq il-bażi ta' każ b'każ, jagħtu permess għal dħul qabel fil-port.
2. L-obbligu ta' notifika minn qabel għandu japplika għall-kaptani tal-bastimenti tas-sajd tal-Unjoni li jżommu abbord mill-inqas tunnellata ta' incova jew tunnellata ta' sardin.

Artikolu 11

Sistema ta' monitoraġġ tal-bastimenti

1. Għall-finijiet ta' dan ir-Regolament, l-applikazzjoni tad-dispożizzjonijiet stabbiliti fl-Artikolu 9(2) tar-Regolament tal-Kunsill (KE) Nru 1224/2009 għandha tiġi estiża għall-bastimenti tas-sajd li b'kollox ikunu twal tmien metri jew aktar u li jkunu impenjati fis-sajd għall-hut pelagiku ż-żgħir fil-Baħar Adrijatiku.
2. L-eżenzjoni stabbilita fl-Artikolu 9(5) tar-Regolament tal-Kunsill (KE) Nru 1224/2009 ma għandhiex tapplika għall-bastimenti impenjati fis-sajd għall-hut

pelagiku ż-żgħir fil-Baħar Adrijatiku skont dan ir-Regolament, irrispettivament mit-tul tagħhom.

Artikolu 12

Ikkompletar elettroniku u trażmissjoni elettronika tal-ġurnali ta' abbord dwar is-sajd

1. Għall-finijiet ta' dan ir-Regolament, l-obbligu li jinżamm ġurnal ta' abbord dwar is-sajd f'format elettroniku u li dan jintbagħat permezz ta' mezzi elettronici mill-inqas darba kuljum lill-awtorità kompetenti tal-Istat Membru tal-bandiera, stabbilit fl-Artikolu 15(1) tar-Regolament tal-Kunsill (KE) Nru 1224/2009, għandu jiġi estiż għall-kaptani ta' bastimenti tas-sajd tal-Unjoni li b'kolloxx ikunu twal tmien metri jew aktar u li jkunu impenjati fis-sajd għall-inċova jew għas-sardin.
2. L-eżenzjoni stabbilita fl-Artikolu 15(4) tar-Regolament tal-Kunsill (KE) Nru 1224/2009 ma għandhiex tapplika għall-kaptani ta' bastimenti li jkunu impenjati fis-sajd għall-inċova jew għas-sardin, irrispettivament mit-tul ta' dawn il-bastimenti.

Artikolu 13

Portijiet deżinjati

Il-limiti massimi li japplikaw għall-piż haż tal-ispeċijiet tal-istokkijiet rispettivi li huma suġġetti għall-pjan pluriennali li, jekk jaqbiżhom, bastiment tas-sajd għandu jhott l-art il-qabdiet tiegħu f'port deżinjat jew f'port viċin il-kosta kif stabbilit fl-Artikolu 43 tar-Regolament tal-Kunsill (KE) Nru 1224/2009 għandhom ikunu dawn li ġejjin:

- (a) 2 000 kg ta' inċova;
- (b) 2 000 kg ta' sardin.

KAPITOLU VI RIEŻAMI

Artikolu 14

Evalwazzjoni tal-pjan pluriennali

Hames snin wara d-dhul fis-seħh ta' dan ir-Regolament, u kull hames snin wara dak iż-żmien, il-Kummissjoni għandha tiżgura evalwazzjoni tal-impatt tal-pjan pluriennali fuq l-istokkijiet li għalihom japplika dan ir-Regolament u fuq is-sajd li jisfrutta dawk l-istokkijiet. Il-Kummissjoni għandha tibgħat ir-risultati ta' din l-evalwazzjoni lill-Parlament Ewropew u lill-Kunsill.

KAPITOLU VII DISPOŻIZZJONIJIET PROĊEDURALI

Artikolu 15

Eżerċizzju tad-delega

1. Il-Kummissjoni qed tingħata s-setgħa li tadotta atti delegati bil-kundizzjonijiet stabbiliti f'dan l-Artikolu.
2. Il-Kummissjoni għandha tingħata s-setgħa li tadotta l-atti delegati msemmin fl-Artikoli 6 u 7 għal perjodu ta' hames snin mid-data tad-dhul fis-seħh ta' dan ir-Regolament. Il-Kummissjoni għandha tfassal rapport b'rabta mad-delega tas-setgħa sa mhux aktar tard minn disa' xhur qabel ma jintemm il-perjodu ta' hames snin. Id-delega tas-setgħa għandha tiġi estiża awtomatikament għal perjodi taż-żmien tal-istess tul, sakemm il-Parlament Ewropew jew il-Kunsill ma joġġezzjonawx għat-tali estensjoni mhux aktar tard minn tliet xhur qabel ma jintemm kull perjodu.
3. Il-Parlament Ewropew jew il-Kunsill jistgħu jirrevokaw id-delega tas-setgħa msemmin fl-Artikoli 6 u 7 fi kwalunkwe hin. Id-deċiżjoni ta' revoka għandha ttemm id-delega tas-setgħa speċifikata f'dik id-Deċiżjoni. Hija għandha tidhol fis-seħh l-għada tal-pubblikazzjoni tagħha f'*Il-Gurnal Uffiċjali tal-Unjoni Ewropea* jew f'data iktar tard speċifikata fiha. Hija ma għandhiex taffettwa l-validità tal-atti delegati li jkunu diġà fis-seħh.
4. Qabel ma tadotta att delegat, il-Kummissjoni għandha tikkonsulta mal-esperti mahturin minn kull Stat Membru skont il-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016.
5. Malli tadotta att delegat, il-Kummissjoni għandha tgħarraf lill-Parlament Ewropew u lill-Kunsill fl-istess hin dwaru.
6. Att delegat adottat skont l-Artikoli 6 u 7 għandu jidhol fis-seħh biss jekk la l-Parlament Ewropew u lanqas il-Kunsill ma jqajmu oġġezzjoni għalih fi żmien xahrejn minn meta dak l-att jiġi mgħarraf lilhom jew jekk, qabel ma jiskadi dak il-perjodu, il-Parlament Ewropew u l-Kunsill it-tnejn ikunu għarrafu lill-Kummissjoni li mhumix se joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

KAPITOLU VIII DISPOŻIZZJONIJIET FINALI

Artikolu 16

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President